

కర్మకలకం

(సి.ఐ.టి.యు. ఆంధ్రప్రదేశ్ కమిటీ మాసపత్రిక)

సంపుటి : 19

మార్చి 1992

వెల రు. 2.00

సంచిక : 3

రాష్ట్రపతి నోట కార్మిక వ్యతిరేక మాట

సంపాదకీయం

రిపబ్లిక్ దినోత్సవం నాడు భారత రాష్ట్రపతి దేశప్రజలకు సందేశమిస్తూ రెండు సంవత్సరాలపాటు సమ్మెలపైన లాకౌట్లపైన మారుబోరియం ప్రకటించాలన్నారు. ఆ విధంగా లాకౌట్లను సమ్మెలను ఒకే గాటన కట్టారు.

పారిశ్రామిక రంగంలో నష్టపోతున్న పని దినాలు సమ్మెల ద్వారా కంటే లాకౌట్ల ద్వారానే ఎక్కువ అనేది ప్రభుత్వ లెక్కలే చెబుతున్నాయి.

గత్యంతరం లేక కడుపు మాడ్చుకునియ్యే నా కార్మికులు చేసేవి సమ్మెలు.

కార్మికుల కడుపుమాడ్చి తొంగదీసుకోవాలనికీ యాజమాన్యాలు జరిపేవి లాకౌట్లు.

ఈ రెండింటికీ తేడా గమనించలేనంతటి అమాయకులు కాదు గదా రాష్ట్రపతి.

అయినా రాష్ట్రపతిగారు యిచ్చిన పిలుపు అది.

రానున్న కాలంలో కార్మికవర్గం పైన విరుచుకుపడుతున్న పెనుతుఫానుకు ఆపిలుపును సంకేతంగా భావించవచ్చు.

కార్మిక వర్గం మీద పడుతున్న భారాల గురించి గాని, నిండ్లుతరబడి నాన బెడుతున్న డి.ఎ గురించి గాని, తలుపు తట్టుతున్న నిరుద్యోగం గురించిగాని నిరంతరం పెరుగుతున్న ధరలగురించి గాని అన్నిటికీమించి భారతదేశపు స్వాతంత్ర్యంను,

సార్వభౌమత్వాన్ని ప్రమాదంలోకి నెట్టుతూ ప్రపంచబ్యాంకు, ఐ.ఎం.ఎస్.ఎల్.లు చేస్తున్నవత్తిడుల గురించిగాని రాష్ట్రపతి ప్రస్తావించలేదు; కార్మికుల పట్ల సానుజూతి వాక్యం ఒకటై నా అనలేదు.

ప్రపంచ బ్యాంకు, ఐ.ఎం.ఎస్.ఎల్.లు యింతకాలంగా భారత ప్రభుత్వానికి సూచనల రూపంలో యిస్తున్న తాబీదులనే రాష్ట్రపతి నోట పలికటం భారత ప్రజలకు రానున్న దుర్దశను సూచిస్తున్నది.

యావన్నండి భారత ప్రజల నాయకుడుగా మాట్లాడవలసిన, అత్యున్నత స్థానంలోనున్న వ్యక్తి స్వార్థపర, దోపిడి వర్గాల ప్రతినిధిగా మాట్లాడటం అత్యంత శోచనీయం, గర్హనీయం.

రాష్ట్రపతి ప్రసంగం పట్ల సి.ఐ.టి.యు తీవ్ర నిరసను వ్యక్తంచేసింది.

రెండు సంవత్సరాలదాకా సమ్మె హక్కును వాయిదా వేయమని చెప్పటమంటే, యజమానులు, ప్రభుత్వమూ చేస్తున్న దాడులను ప్రతిఘటించకుండా కార్మికులను నిరాయుధులను చేయడమే అవుతుందని, రాష్ట్రపతి హోదాను దుర్వినియోగం చేయటమేనని ఎ.ఐ.టి.యు.సి విమర్శించింది.

తరువాయి భాగం 15వ పేజీలో

ఏకత్ యాత్రా ? విచ్ఛిన్న యాత్రా ?

మురళీమన్ హర్ జోషి ఏకత్ యాత్రా పూర్తి అయ్యింది. ఆయన అనుకున్నట్లు కాదు; తన పరివారాన్ని, రథాన్ని జమ్మూలో వదిలిపెట్టి తను ఒంటరిగా శ్రీనగర్ విమానంలో వెళ్ళాడు. వందల సంఖ్యలో మిలటరీ పర్యవేక్షిస్తుండగా ఒక కాశ్మీరు పురుగు కూడా హాజరుకాని లాల్ చౌక్ లో జాతీయ జెండాను ఎగరవేసి, హడావుడిగా తిరిగి వచ్చేసాడు. సామెత చెప్పినట్లుగానే అయ్యింది యాత్ర. ఈ యాత్ర మిలిటెంట్ల ఏకత్వానికి దారితీసింది. మిగతా అన్ని పార్టీలు ఈ యాత్రను వ్యతిరేకించినవి. ఈ నమస్కరై బి.జె.పి. ఒంటరిదైపోయింది.

కాస్త చరిత్రను తడమాలి.

భరతవర్ష; భరతఖండే, మేరోర్ దక్షిణ దిగ్భాగే పున్న చున్న దేశంలో కాశ్మీరు ఒకటి. ఈ భరత వర్షంలో త్రివిష్టవం వుండేది బ్రహ్మదేశ ముండేది. గాంధార ముండేది, కాబోజ ముండేది. ఇటీవంటి వాటిలో కాశ్మీరు ఒకటి.

కాశ్మీరు ముస్లింలు ఎక్కువగా ఉన్న ప్రాంతం. ఇప్పుడు భారత దేశంలో అది ఒక్కటే ముస్లింలు మెజారిటీగా ఉన్న రాష్ట్రం. కొంత కాలం మొగల్ లు పరిపాలించారు. కొంతకాలం సిక్కులు పరిపాలించారు. తర్వాత డిగ్రాలు పాలిస్తూ వచ్చారు. డిగ్రాలు హిందువులు.

మహారాజ హరిసింగ్ నిరంకుశ పాలనలో పెద్ద ప్రజా ఉద్యమాలు బయలు దేరినవి. 1931 లో ఖురాన్ ను అవమాన పర్చినందున, పెద్ద అలజడి బయలు దేరినది. ఆ సందర్భంగా ప్రభుత్వోద్యోగాల నుండి చాలా మందిని బర్తరఫ్ చేయటం జరిగింది. అబ్దుల్ కాదిర్ అనే యువకుని అరెస్టు చేసి జైల్లో విచారణ చేసినపుడు ప్రజలు తిరిగుబాటు చేసారు; పోలీసులు కాల్పులు జరిపారు. 17 మంది చనిపోయారు. అప్పటి నుండి జూలై 13, కాశ్మీర్ మృత పీఠం సంస్మరణ దినోత్సవంగా జరుపబడుతోంది.

షేక్ అబ్దుల్లా నాయకత్వాన, నేషనల్ కాన్ఫరెన్స్ ఏర్పడి మహారాజా పాలనకు వ్యతిరేకంగా ఉద్యమం ప్రారంభమయ్యింది. ఇది ప్యూడర్ వ్యతిరేక స్వభావాన్ని పొందింది. ముస్లిమ్ జాగీరు దారులందరు - నాజర్ హుస్సేన్; రాజావిలాయీలీ ఖాన్; అక్రమ్ ఖాన్; మున్నగు వారందరు మహారాజాకు అండగా నిలిచారు. అయినా నేషనల్ కాన్ఫరెన్సు ఉద్యమం హిందూ వ్యతిరేక, ముస్లిమ్ తిరుగుబాటుగా చిత్రించబడింది. ఇది మామూలే. 1921లో కేరళలో జరిగిన బ్రహ్మాండమైన మాపిల్లా రైతుల సాయుధ పోరాటాన్ని కూడా ఇదే విధంగా ముస్లిమ్ మత చాందసుల హిందూవ్యతిరేక పోరాటంగా చిత్రంచటం జరిగింది. "కాశ్మీర్ మహారాజాకు వ్యతిరేకంగా సాగే తీవ్ర ప్రచారం, హిందూ మహాసభకు తీవ్ర ఆందోళనను కలిగిస్తున్నది." అని హిందూ మహాసభ

ప్రారంభంలోనే వ్యతిరేకించినది. మహారాజా హిందూ మహాసభ, కాశ్మీర్ పండిత సభ, సిక్కు సిరోమణి ఖాల్సా దర్బార్ వంటి సంస్థలు ఏర్పడి పని చేయటానికి ప్రోత్సహించిచ్చాడు.

నేషనల్ కాన్ఫరెన్సుకు వెన్నుముకగా కష్టజీవులు నిలిచారు. 1942లో మీర్పూర్ లో జరిగిన మహాసభ పాసిజానికి వ్యతిరేకంగా వీరోచితంగా పోరాడుచున్న సోవియట్ రైదార్శికి అభినందనలు తెలిపింది. నయా కాశ్మీరం అను తీర్మానంలో, నూతన కాశ్మీర్ ఎల్లా వుండాలో తెలియజేసింది. ఈ పథకంలో "రైతుల కోర్కెల పత్రం" "కార్మికుల కోర్కెల పత్రం" "స్త్రీల కోర్కెల పత్రం" మున్నగునవి వున్నవి. ప్రథమం నుండి అది ప్రజాతంత్ర వ్యవస్థ కొరకై నిలిబడ్డది. కాశ్మీరం యొక్క ప్రాదేశిక సమగ్రత; ఉమ్మడి సంస్కృతి; చారిత్రక సాంప్రదాయాలు బాషాసాధ్యము మున్నగువన్నింటిని అది కోరుతూ వచ్చింది. అందుచేతనే భారత దేశంలోనే తన స్వతంత్ర ప్రతిపత్తిని (అలానమీని,) కాపాడుకోవాలని వాంఛించింది. 1946 లో ప్యూడర్ వ్యతిరేక ఉద్యమం ఉన్నత స్థాయికి జేరింది " క్వీట్ ఇండియా" ఉద్యమం కొనసాగింపు గానే క్వీట్ కాశ్మీర్ పేరుతో మహారాజా పాలన పోవాలి, రాష్ట్రం ప్రజాతంత్ర రిపబ్లిక్ గా ఏర్పడాలి అన్న నివాదం బయలు దేరింది. అప్పటికే బలాన్ని పుంజుకున్న సంస్థాన ప్రజలు సంఘంలో ఒక బలమైన శక్తిగా నేషనల్ కాన్ఫరెన్సు వుంది. అతి బలీయమైన, రష్యన్ జాట్ ప్రభుత్వం విప్లవంలో కూలిపోయింది. ఫ్రెంచి విప్లవం ఫలితంగా ఫ్రాన్స్ లో ప్యూడలిజం సమూలంగా పోయింది. అదే విధంగా అమ్యూసర్ ఒప్పందాన్ని చించివేసే కాలమొచ్చింది. మహారాజా కాశ్మీర్ నుండి నైదొంగ వలసిన కాలమొచ్చింది. సర్వ సత్తాధికారం, మహారాజా హరిసింగ్ కొత్తేమి కాదు. క్వీట్ కాశ్మీర్ అన్నది తిరుగుబాటు సమస్య కాదు, అది ఒక హక్కు అని షేక్ అబ్దుల్లా, కాశ్మీర్ సంస్థాన ప్రజల పోరాటాన్ని ప్రారంభిస్తూ 1946 మే 15 న ఒక బహిరంగ సభలో ఉద్ఘాటించారు. ఈ ఉద్యమాన్ని అతిపాశవికంగా అణచి వేయటానికి మహారాజా హరిసింగ్; దివాన్ రామచంద్రకాక్, శతేధా ప్రయత్నించారు. షేక్ అబ్దుల్లా మరి కొంత మంది నాయకులు అరెస్టు చేయబడ్డారు.

మత ప్రాధికపై భారతదేశాన్ని, ఇండియా, పాకిస్తాన్ లుగా చీల్చటానికి, మౌంట్ బ్యాటన్ పథకం బయట పడింది. స్వదేశీ సంస్థానాలు ఇండియాలోగాని, పాకిస్తాన్ లోగాని చేరటానికి లేదా స్వతంత్ర దేశాలుగా వుండటం అన్నది ఈ మౌంట్ బ్యాటన్ పథకంలో ఒక భాగం.

మహారాజా హరిసింగ్ ఇండియా, పాకిస్తాన్ లలో, దేవిలోనూ చేరకుండా, స్వతంత్రంగా వుండటానికి నాలుకం ప్రారంభించాడు. పాకిస్తాన్ లో ఒక యధాతథస్థితి ఒడంబడికను చేసుకున్నాడు. పోస్టు, టెలిగ్రాఫ్, మున్నగున వన్నీ యధాతథంగా పాకిస్తాన్ లో వుంచుకోవటం

ఇందులోని ప్రధానాంశం. భారత దేశంలో కూడా ఇటువంటి యధా తథాస్థితి ఒడంబడికను చేసుకోవటానికి ప్రయత్నించాడు, కాని, నెహ్రూ ప్రభుత్వం అంగీకరించలేదు.

కాశ్మీరాన్ని, భారత దేశంలో విలీనం చేయుటకు ఇటునుండి పెద్ద ప్రయత్నాలు ప్రారంభమైనవి. 1947 ఆగష్టులో గాంధీజీ మహారాజును కలిసి మార్లాడాడు. భారత దేశంలో చేరటానికి, మహారాజును ఒప్పించటానికై భారత హోమ్ మంత్రి సర్దార్ పటేల్, ఆర్.ఎస్.ఎస్. నాయకుడు గోల్ వాల్కర్ సహాయాన్ని తీసుకున్నాడు. 1947 అక్టోబర్ లో గోల్ వాల్కర్, మహారాజా హరిసింగ్ ను కలుసుకున్నాడు. పౌర సైన్యములో (మిలీషియాలో) హిందువులను, సిక్కులను ఎక్కువగా చేర్చుకోమని కోరాడు. మహారాజా కూడా అదే విధానాన్ని అవలంబిస్తూ వచ్చాడు. రెండవ ప్రపంచ యుద్ధంలో చేరి పోరాడిన 72 వేల కాశ్మీర్ సైనికులలో ముస్లిమ్ లనే పేరుతో 60 వేల మందిని రిక్రూట్ చేసుకుంటానికి నిరాకరించాడు. ఇతరుల నందరిని తీసుకున్నాడు. హిందూ, సిక్కు, సైనికులను మరింత ఎక్కువగా, నూటిగా రిక్రూట్ చేసుకున్నాడు. ఈ విధంగా మహారాజా హరిసింగ్ మత విద్వేషాలకు పాలుపోశాడు.

ఇటువంటి పరిస్థితులలో ప్రధానమంత్రి రామచంద్ర కాక రాజీనామ ఇచ్చాడు. తర్వాతే జనక్ సింగ్, ఆ తర్వాత మెహర్ చంద్ మహజన్ ప్రధాన మంత్రిలయినారు. షేక్ అబ్దుల్లా 1947 సెప్టెంబర్ 24 జైలు నుండి విడుదలయినాడు. ఆయన ఓ ప్రకటన చేస్తూ ప్రజల సమ్మతి లేకుండా మహారాజా, ఇండియా, పాకిస్తాన్ లలో తన ఇష్టం వచ్చిన ఏదో ఒకదానిలో చేరనిర్ణయిస్తే అందుకు ప్రజలు అనుమతించరు అనీ, తమ స్వేచ్ఛను ఎవరు గుర్తిస్తే ఆ దేశంలో చేరటానికి, తాము ఇష్టపడుతామని ఓ ప్రకటన చేసాడు.

1947 అక్టోబర్ 26న పాకిస్తాన్ మూకలు కాశ్మీర్ పై దాడి ప్రారంభించినవి. వెంటనే మహారాజా షేక్ అబ్దుల్లాను పిలిచి తాత్కాలిక ప్రభుత్వాన్ని ఏర్పరచున్నాడు. అదే రోజుజాన కాశ్మీరును భారతదేశంలో చేర్చడానికి తాత్కాలికంగా ఒక ఒప్పందం చేసుకున్నాడు. 1947 డిసెంబరు 31న నెహ్రూ కాశ్మీర్ వివాదాన్ని ఐక్యరాజ్యసమితికి నివేదించాడు.

ఇదే కొంచెం ముంచింది. ఆనాడు ఐక్యరాజ్యసమితిలో అమెరికా తెనాతీ దేశాలతో నిండివున్నది. సమితినువయోగించుకొని అమెరికా భారత ప్రభుత్వం పై ఒత్తిడి తేవటం ప్రారంభించింది. భారత రాజ్యాంగ పరిషత్తులో కాశ్మీర్ నుంచి 4 గురు ప్రతినిధులను తీసుకున్నప్పుడు పాకిస్తాన్ దీనిని ఆక్షేపించింది. దానిపై భారత ప్రతినిధి ఒక వివరణ ఇస్తూ, “విలీనం విషయంపై జమ్ము కాశ్మీర్ ప్రజలు స్వేచ్ఛగా ఏది నిర్ణయిస్తే దానికి భారత ప్రభుత్వం కట్టుబడి వుంటుందనే నిర్ణయంలో ఎటువంటి మార్పు లేదు” అని స్పష్టం చేసారు. ఐక్య రాజ్య సమితి యుద్ధ వివరములకు పిలుపునిస్తూ, రెండవ దశలో జన వాక్య సేకరణ జరపాలన్నది.

కాశ్మీర్ వివాదము ‘ఐక్యరాజ్యసమితి’ అనే ఉచ్చులో తగులుకున్నది.

1949 జూలైలో భారత రాజ్యాంగ పరిషత్తుకు సమర్పించిన ఒక

నోట్ లో, (ఈనోట్ ను తయారు చేసిన కమిటీకి సర్దార్ పటేల్ అధ్యక్షులు) జమ్ము, కాశ్మీర్ భారతదేశంలో భాగంగా పరిగణింపబడుతుంది - అయితే పార్లమెంటు మొత్తం రాజ్యాంగ చట్టం, కాశ్మీర్ కు వర్తించాలనే చట్టం చేసేంతవరకూ, 1947 ఒప్పందంలో పేర్కొనబడిన, విషయాలు మాత్రమే ఈ రాష్ట్రానికి వర్తిస్తాయి. అని, లేదా ఈ కొత్త రాజ్యాంగ చట్టంలోని 1వ లిస్టులోని విషయాలకు మాత్రమే వర్తిస్తాయి అని చెప్పబడింది. అంటే రక్షణ, విదేశ వ్యవహారాలు, ఐక్యరాజ్యసమితి యుద్ధం, శాంతి, రైల్వేలు, జాతీయ రహదారులు, విమాన సర్వీసులు, తంతిలపాల, బ్రాడ్ కాస్టింగ్, కరెన్సీ, బ్యాంకింగ్ లాంటి విషయాలకే పరిమితమై వుంటుందని, స్పష్టం చేయబడింది కాబట్టి పార్లమెంట్ మొత్తం రాజ్యాంగ చట్టమంతా జమ్ము, కాశ్మీరానికి వర్తిస్తుందని చట్టం చేసేవరకు, కాశ్మీరానికి అది పరిమితంగానే వర్తిస్తుంది.

దానిననుసరించే రాజ్యాంగ చట్టంలో 370 అధికరణం చేర్చబడింది దీని ప్రకారం రాజ్యాంగ చట్టంలోని అనేక అధికరణాలు కాశ్మీరానికి వర్తించవు.

1. పీఠికలోని కొన్ని భాగాలు (2) రాష్ట్రం యొక్క ఎల్లలు గాని, వైశాల్యంగాని మార్చటం (3) పౌరసత్వానికి, సంబంధించిన అంశాలు (4) ప్రభుత్వోద్యోగుల విషయమై పార్లమెంటు చేసిన శాసనాలు (5) భూమికి నష్టపరిహారం (6) సుప్రీమ్ కోర్టు జ్యూరిస్ డిక్షన్ (7) రాజ్యాంగ చట్టంలోని అదేశ సూత్రాలు, అదేశ ధర్మాలు (8) విదేశాలలో చేసుకున్న ఒప్పందాలు (9) సర్వీసెస్ కు సంబంధించిన 14A పార్టు, 15వ పార్టులో ఎన్నికల కమిషన్ కు సంబంధించిన భాగం షెడ్యూల్ ట్రైబ్స్, ఆంగ్లో ఇండియన్ లకు సంబంధించిన 16వ పార్టులోని భాగాలు, ఇవేవి జమ్ము కాశ్మీరానికి వర్తించవు.

ప్రాథమిక హక్కులకు సంబంధించిన వాటికి కూడా కొన్ని మినహాయింపులు వున్నవి.

రిట్లు, హెబియస్ కార్పస్, మాండమస్, కో వారెంట్ మున్నగు సుప్రీమ్ కోర్టు అధికారాలు కూడా కాశ్మీరానికి వర్తించవు.

మంత్రిమండలి, గవర్నర్ కు సంబంధించిన 153 నుండి 237 అధికరణం వరకు వున్నవి వర్తించవు. ఇటువంటి అనేక అధికరణాలు, జమ్ము కాశ్మీరానికి వర్తించవు. వర్తించేవల్ల 1954నాటి ఒప్పందంలో ఏవి అంగీకరింప బడినవో వాటికి మాత్రమే.

ప్రథమం నుండి భారత ప్రభుత్వానికి షేక్ అబ్దుల్లా ప్రభుత్వానికి మధ్య, విధానాల విషయంలో బేదాలు వస్తూనే వున్నవి. షేక్ అబ్దుల్లా భూసంస్కరణలు చేపట్టాడు. కౌలుదారుల రక్షణ చట్టాన్ని, మారిటోరియం చట్టాన్ని ప్యాస్ చేసాడు. కౌలునుపంటలో నాలుగో వంతుగా నిర్ణయించాడు, పెద్ద ఎస్టేట్ లను నష్టపరిహారం లేకుండా రద్దు చేసాడు. దానికి నెహ్రూ ప్రభుత్వం ఆక్షేపణ తెలిపింది. ఇండియాలో చేసే భూ సంస్కరణలకు ఇది విరుద్ధమన్నది. పైగా జాగీర్ దారులు హిందువులంటూ భూ సంస్కరణలకు మత తత్వాన్ని వూసించి.

పూర్తిగా మతసంస్థ అయిన జనసంఘం ప్రథమం నుండి, మత విశ్వాసాన్ని రెచ్చగొడుతూనే వున్నది. రాజ్యాంగ చట్టంలోని 370వ అధికరణాన్ని కాశ్మీర్ ప్రత్యేకత ప్రతిపత్తిని గుర్తించే అధికరణం) రద్దు చేయాలని, కాశ్మీర్ను ఇండియాలో పూర్తిగా విలీనం చేయాలని కోరుతూ 1951-52 నుండి జనసంఘం, ఆందోళన ప్రారంభించింది. ఇందుకై జనసంఘం, హిందూ మహాసభ, రామరాజ్య పరిషత్తు ఒక ఉద్యమాన్ని ప్రారంభించినవి. 1953లో జనసంఘం అధ్యక్షుడు శ్యామ్ ప్రసాద్ ముఖర్జీ కాశ్మీర్ వెళ్ళాడు. ఆయన వెంట పంజాబు ప్రభుత్వాధికారులు వెళ్ళటం చూస్తే, ఆయన పర్యటన భారత ప్రభుత్వ సమ్మతితోనే జరిగింది అని అర్థమవుతుంది. శ్యామ్ ప్రసాద్ ముఖర్జీ మరణానంతరం ఆ ఉద్యమం చల్లారి పోయింది.

కాశ్మీర్ ప్రతిపత్తిపై ఆలోచనలు జరుపటానికి ఒక కమిటీ వేయబడింది. ఇది నాలుగు విషయాలను ఆలోచించటానికి ఏర్పడింది. కాశ్మీర్ ఇండియాలో చేరాలా? పాకిస్తాన్లో చేరాలా? లేక స్వతంత్రంగా వుండాలా? అనేది విచారించటానికై 'రథ' కమిటీ ఏర్పడింది. కమిటీ సమావేశం కావటానికి ముందుగానే 1953 ఆగస్టు 9న షేక్ అబ్దుల్లా అరెస్టు చేయబడ్డాడు. 1952 మే 15న నెహ్రూ మాట్లాడుతూ, కాశ్మీర్ విషయమై, ఆంతర్జాతీయ ఒప్పందాలకు అన్నింటికీ తాను కట్టుబడి వుంటానీకీ, వాటిని తగిన సమయంలో అమలు జరుపుతానని పునరుద్ఘాటించాడు. అబ్దుల్లా అరెస్టు 'రథ' ప్రకటకు నిరుద్ధం.

షేక్ అబ్దుల్లా అరెస్టు తర్వాత, కాశ్మీరు విషయంపై భారత ప్రభుత్వ వెళ్లి చకచక మారింది. రాజ్యాంగ చట్టానికి అన్వయించి చెప్పటం, జమ్ము, కాశ్మీర్ మంత్రిమండలి కాక గవర్నర్ అని నిర్ణయించబడింది. 1952 జూలై 24న చేసుకున్న ఒప్పందానికి నిరుద్ధంగా రక్షణ, విదేశ వ్యవహారాలు, కమ్యూనికేషన్లు మాత్రమే కాక, భారత రాజ్యాంగ చట్టంలో కేంద్ర ప్రభుత్వానికున్న అధికారాలు గాని, రాష్ట్ర ప్రభుత్వానికి ఇవ్వబడిన అధికారాలు కాక, మిగతా అధికారాలు (రెసిడ్యూయరీ పవర్స్) గాని కాశ్మీర్ విషయంలోనూ వర్తిస్తాయని రాష్ట్రపతి డిక్రీలు జారీ చేసారు. 1954 ఏప్రిల్ 13న ఇండియా - కాశ్మీరాల మధ్య వున్న క్లష్ట్మ్ అడ్డంకుల నన్నింటిని తొలగించటం జరిగింది. భారత ప్రభుత్వ శాఖలు ఇచ్చే "సలహాలు" "డిక్రీలు"గా మారినవి. జమ్ము కాశ్మీర్ సర్వీసుల నన్నింటిని - ఇండియా సర్వీసులుగా మార్చటం జరిగింది. కాశ్మీర్ శాసనసభ అంగీకారం లేకుండా, ఆ రాష్ట్రాన్ని అద్యక్ష పాలన కిందకు తేవడానికి 1965లో, భారత రాజ్యాంగ చట్టం 356, 357 అధికరణాల పరిధిలోనికి తేవటం జరిగింది. రాష్ట్ర పరిధిలో వున్న విషయాలపై కూడా, పార్లమెంట్ శాసనాలు చేయటానికి 1986లో కేంద్రం అధికారం తీసుకున్నది. ఈ విధంగా కాశ్మీర్ "ప్రత్యేక ప్రతిపత్తి"కి అనేక తూట్లు పాడవటం జరిగింది.

కాశ్మీర్ లో మహారాజా పాలనలో గాని, షేక్ అబ్దుల్లా పాలనలో గాని, బక్ష్ గులామ్ మొహమ్మద్ పాలనలో గాని, ఎప్పుడు, శాసనసభ ఎన్నికలు సరిగా జరుగలేదు. పరిషత్తు ఎన్నికలే పూర్తిగా రిగ్గు చేయబడినవి. మొత్తం

75 స్థానాలకు కాశ్మీర్, అడ్క్ ల నుండి ఎన్నుకోబడవలసింది 45 మంది అందులో 43 మంది అబ్దుల్లా మనుష్యులు "పోటీ లేకుండా" ఎన్నుకో బడ్డారు! మొత్తం 75 మందిలో 58 మంది అబ్దుల్లా అనుయాయులు పోటీ లేకుండా ఎన్నుకోబడ్డారు. 1957లో బక్ష్ ప్రభుత్వం వున్నప్పుడు 72 సీట్లలోనూ, 59 పోటీలేకుండా బక్ష్ గ్రూపు గెలుచుకున్నది. 1962లో 39 మంది పోటీ లేకుండా నెగ్గారు. చివరకు నెహ్రూకూడా ఇందుకు బక్ష్ని మందలించవలసి వచ్చింది.

కాశ్మీర్ ప్రజల ఆభీష్టం ప్రకారమే కాశ్మీర్ భవిష్యత్తు నిర్ణయింపబడాలనే, షేక్ అబ్దుల్లా నినాదానికి భయపడ్డ నెహ్రూ ప్రభుత్వం అతనిని 1953 లో అరెస్టు చేసింది. 58 జనవరి ప్రారంభంలో విడుదల చేసింది. మళ్ళీ 58 ఏప్రిల్ ఆఖరున అరెస్టు చేసింది. 1962 జనవరి ఆఖరున అతనిపై పీనల్ కోడ్ 120-B; 121-A; కింద, జమ్ము-కాశ్మీర్ సెక్యూరిటీ రూల్స్ 32 క్రింద కేసు పెట్టడం జరిగింది. కాని ప్రజల ఆందోళనకు లొంగి 1964లో అతన్ని విడుదల చేయటం జరిగింది. 1965లో షేక్ అబ్దుల్లా, హజీయాత్పై మక్కా వెళ్ళాడు. అక్కడ అనేకమందిని కలిసాడు. ఆయన తిరిగి రాగేనే అరెస్టు చేయబడ్డాడు.

మరో పక్క జనసంఘం, స్వేచ్ఛగా తన ప్రచారాన్ని సాగించుకోవటానికి అవకాశమివ్వబడింది. 1931 నుంచి ఈ ప్రచారం సాగుతూనే వున్నది. నెహ్రూ ప్రభుత్వం నుండి రాజీనామా చేసి, జనసంఘాన్ని స్థాపించిన శ్యామ్ ప్రసాద్ ముఖర్జీ, రథ ప్రచారాన్నే సాగించాడు. అప్పటి నుండి భారత రాజ్యాంగ చట్టంలోని 370 అధికరణాన్ని రద్దు చేయాలని కాశ్మీరను భారతదేశంలోనికి సంపూర్ణంగా విలీనం చేయాలని, ఆందోళన చేస్తూ వచ్చింది. భరతీయ సంస్కృతిని నెలకొల్పాలని, హిందీని రాష్ట్ర భాషగా చెయ్యాలని కోరుతూ వచ్చింది. మై నార్టీల కీర్తిబడిన రక్షణలకు వ్యతిరేకంగా నిలుస్తూ వచ్చింది. నీలన్నింటి ఫలితంగా కాశ్మీర్ ప్రజలు తమ "ప్రత్యేక ప్రతిపత్తి" ఎక్కడ పోతుందో నన్న భయంలో వుండటం, ఆ విధంగా కాంగ్రెసుకు, కాంగ్రెసుతో చేతులు కలిపిన అన్ని పార్టీలకు వ్యతిరేకంగా భావాలు పెంచుకోవటం జరిగింది.

దానికి పరిష్కార మార్గం, మిలిటరీ చర్యలు గాదు. జగ్ మోహన్ వంటి వచ్చి ముస్లిమ్ వ్యతిరేకిని గవర్నరుగా పంపటమూ కాదు. కాంగ్రెసుతో చేతులు కలుపనందున ఫరూక్ అబ్దుల్లా ప్రభుత్వాన్ని బరంప్ చేయటం గాని తర్వాత, ఫరూక్ అబ్దుల్లాతో చేతులు కలిపి, సీట్లు పంచుకొని, ఎన్నికలను సంపూర్ణంగా రిగ్గుచేసి సంకీర్ణ ప్రభుత్వాన్ని ఏర్పరచడం గాని మార్గం కాదు. అందుకని భారత కమ్యూనిస్టు పార్టీ (మార్క్సిస్టు) కాశ్మీర్ సమస్యపరిష్కారానికి కాన్ని ఆచరణాత్మకమైన, ఆమోద యోగ్యమైన ప్రతిపాదనలను చేసింది. కాశ్మీర్ స్వతంత్ర ప్రతిపత్తిని కోరే జమ్ము-కాశ్మీర్ లిబరేషన్ ఫ్రంట్ కు, కాశ్మీర్ను పాకిస్తాన్లో విలీనం చేయాలనే మధ్య వున్న తేడాను గమనించాలని పాకిస్తాన్ అనుకూలర ఉద్యమాన్ని అణచి వేయాలని కోరుతుంది. నేషనల్ కాన్ఫరెన్సు, ఇతర ప్రజాతంత్ర వామ పక్షాలకు పలుకుబడి వున్నచోట్ల

తరువాయి భాగం 15వ పేజీలో

పెట్టుబడి దారీ విధానానికి వచ్చే పెద్ద రోగం

ఒక వద్దతి అంటూ లేకుండా ఆరాచకంగా, అమితంగా ఉత్పత్తి పెంచీ పెంచీ, అది మార్కెటులోకి విడుదల కాక పరిశ్రమలు సంక్షోభంలో చిక్కుకుని దివాలా తీయటం, మరొక పారిశ్రామిక వేత్త (పెద్ద తిమింగలం) దివాలా తీసిన కంపెనీలను కారు చౌకగా స్వాహా చేయటం పెట్టుబడి దారీ విధానానికి సంబంధించే సహజమైన జబ్బు. ఎంతటి పెద్ద పెట్టుబడి దారుడికైనా ఈ జబ్బు తప్పదు.

అమెరికాలోని గుత్తకంపెనీలలో ఒకటైన జనరల్ మోటార్సు కంపెనీకి యిప్పుడు అదే పెద్ద రోగం పట్టింది.

ఆకంపెనీని రక్షించటానికి స్వయానా అమెరికా అధ్యక్షుడు బుష్ దేశ దేశాలకు వెళ్లి మోటారు స్పేర్ పార్టులు కొంటారా అంటూ బజారు బేరగాడిలా కేకలు వేస్తున్నాడు.

తమ దేశంలోకి మోటార్ల దిగుమతిని తగ్గించమని, పాటి పడవద్దని జాపాన్ పరిశ్రమల వారిని ప్రాధేయపడ్తున్నాడు. ఒక

వైపున ప్రాధేయపడుతూనే మరొకవైపున బెదిరిస్తున్నాడు. చెప్పినా వినిపించుకోక దిగుమతులు పెంచితే పన్నులు విధిస్తాను జాగ్రత్త అంటూ హెచ్చరికలు చేస్తున్నాడు. మార్కెట్ ఎకానమీ సర్వరోగ నివారిణి అంటూ సోషలిస్టు దేశాలకు, వర్తమాన దేశాలకు నిత్యం బోధనలతో ఊదర గొట్టి, పెట్టుబడి దారీదేశాలు తమలో తాము ఒకరి గొంతు మరొకరు నులిమే చర్యలూ, ఎత్తుగడలూ, కాదంటే బెదిరింపులకు దిగడమేమిటి ?


మార్కెట్ ఎకానమీలో యితరులకు పాఠాలు చెప్పే తమకు చిక్కులెందుకు వచ్చాయో వివరిస్తారా !

వారి పాఠాలు మోసపోయేవారికోసమే. తర్వాత విషయం వచ్చేసరికి పరస్పరం గోతులు త్రవ్వకోవటమే వారికి తెలిసింది.

శక్తి వంతుడే జీవించే హక్కు !

వారి తిరుమంత్రం

కార్టూను



అర్థాలు మారిన పదాలు

జీవితంలో కొన్ని పదాలకు అర్థాలకు మారుతుంటాయి. కొంత మంది ఆయా పదాలను వాడుకుని జరిపిన కార్యకలాపాల మూలంగా మొదట్లో ఆ పదాలకున్న అర్థాలు కాల క్రమేణా మరుగునపడిపోయి పూర్తిగా వ్యతిరేక అర్థాలు వాడుకలోకి వచ్చిన స్థితిని చూస్తాం.

రక్షక భటుడు అని ప్రస్తావన రాగానే విన్నవారు వెంటనే భక్షక భటుడు అని వెక్కిరించటం కద్దు. నిత్య జీవితంలో రక్షక భటుని పాత్రలో వచ్చిన మార్చే, ఆతని చర్యలే యిందుకు కారణం.

అలాగే వాలంటీర్ అనేపదం. స్వచ్ఛంద సేవకుడు అని తెలుగు భాషలో వాడుతున్నాం.

దీనినే ఉర్దూలో రజాకార్ అంటారు.

కాని నిజాం సంస్థానాధీశుని క్రూర పాలనకు వ్యతిరేకంగా ప్రజలు తిరగబడి మహాద్యమం జరిపిన కాలంలో ఆ నిజాం ప్రభువుకు అనుకూలంగా, అండ గా ఖాళిం రీజీస్ నాయకత్వాన “రజాకార్” సంస్థ ఏర్పడింది. నిజాంకు అండగా అనధికార సైన్యంగా పనిచేసింది. గ్రామాలను దోచి, యిండ్లు తగులబెట్టి, స్త్రీలను చెరిచి అనేక రకాలుగా ప్రజలను చిత్ర హింసల పాల్చేసింది. నాటి తెలుగు సాహిత్యం నిండా రజాకార్లు జరిపిన ఘోర రాక్షస కృత్యాలు ప్రస్తావించబడినవి. నేటికీ మితిమీరిన దుర్మార్గాలను జరిపే వారిని “రజాకార్లను” మించి పోయినారు అంటూ పోల్చడం కద్దు. హిల్లరు సైన్యాలు నాజీలతో పోల్చి “నైజాము సర్కార్ డా నాజీలమించినోడా” అని పాటలు వింటున్నాం. ఎక్కడి స్వచ్ఛంద సేవకుడు ఎక్కడి కిరాతకుడు? పూర్తిగా వ్యతిరేకార్థంలో వాడుకలో వున్నది.

సాలిడారిటీ : సంఘభావం

ప్రపంచ కార్మికోద్యమ పురోగమనంలో యీ పదానికి ఎంతో ప్రాముఖ్యత చేకూరినది. దేశ దేశాల కార్మికులకు ఒకరి పోరాటాలకు మరొకరిని అండగా నిలిపింది. ప్రపంచ కార్మికులారా ఏకం కండు, కార్మికవర్గ సంఘభావం అనేవి విస్తృతంగా ప్రచారంలోకి వచ్చాయి. ఈ పదాలకున్న ప్రబుత్వం ఎంతటి దంటే భూగోళ పటాన్నే మార్చి వేసింది. కొమ్ములు దిరిగిన సామ్రాజ్యాలను, ప్రజావ్యతిరేక పాలనను కూర్చి వేసింది. నూతన మానవ సంబంధాలకు పునాది వేసిన పోవియట్ సోషలిస్టు ప్రభుత్వానికి అండగా నిలిచి దాన్ని నిలబెట్టి వుంచటంలో ఏడు దశాబ్దాలకు పైగా చరిత్రాత్మకమైన పాత్ర నిర్వహించింది.

కాని ఆ సోషలిస్టు సమాజాన్ని బద్దలు కొట్టాలని రంగం మీదికి వచ్చిన పోలండు దేశస్థుడు లెన్ వాలెసా చేతిలో పడి దాని అర్థం

మారిపోయింది. తన ఉద్యమానికి “సాలిడారిటీ” పేరు తగిలించాడు. సోషలిజాన్ని రక్షించవలసిన వారు చేతులెత్తి కర్తవ్యాన్ని విస్మరించటంతో సోషలిజం నిర్మూలనకే ఆపదం ఉపయోగించబడింది.

ప్రస్తుతం భారత్ వ్యతిరేకంగా “సంఘభావం” పదాన్ని పాకిస్తాన్ చేతబట్టింది. భారత్ కు వ్యతిరేకంగా పోరాడుతున్న శక్తులకు సంఘభావం తెలుపుతూ పాకిస్తాన్ దేవమంతలా జనరల్ సమ్మెకు ఆ దేశ ప్రధాన మంత్రి పిలుపు యిచ్చారు.

1992 సంవత్సరం ఉభయదేశాల మధ్య సామరస్య సంవత్సరం కాగలదని క్రితం రోజు ఖుబ కాంక్షలు పలికి మరునాడే భారత్ కు వ్యతిరేకంగా సంఘభావ పిలుపు యిచ్చాడు. నోటితో నవ్వి నొసలుతో వెక్కిరించే కుటిలత్వం అంటే యిలాంటిదే.

తమ హక్కుల కోసం పోరాడుతున్న వారు ప్రజల మద్దతు కోరుతూ తమపల్ల సంఘ భావం తెలపడంబూ ప్రజలకు అబ్బర్థించటం కద్దు. ఆ సందర్భంలో “బండ్” పాటించండి అని కోరటం చూస్తున్నాం. ప్రజలు యిష్ట పూర్వకంగా పాల్గొన్న బంధులు కొన్ని అయితే బలవంతంగా బండ్ లు జరగటం, సహకరించని వారిపై దౌర్జన్యం జరిపి నష్టపరచటం మన రాష్ట్ర ప్రజల అనుభవమే. బలవంతపు “సంఘభావం”. బస్సుల, రైళ్ల, ఆఫీసుల ధ్వంసానికి దారితీసిన ఘటనలు కోకొల్లలు. బండ్ ల పల్ల విముఖత చూపటమే కాదు; బండ్ “పేరు చెబితేనే యివెక్కడి బంధులు రాబాబు అని ప్రజలు అసహ్యించుకునేరకంగా “బంధు” పదం దుర్వినియోగం కావించబడింది.

నాయకుడు: జనాన్ని కూడ గట్టి వారి ప్రయోజనాల రక్షణకు నడుం బిగించి వారికి మార్గ దర్శకుడై అపుసరమైతే వారి కోసం త్యాగం చేయగలిగిన వారు నాయకులుగా గుర్తించబడిన కాలం ఉంది.

కాని నేడు ఈ పదానికి అర్థం మారింది. నాయకుడు అంటే వెక్కిరింపు పదం అయింది. ప్రజల మీద దౌర్జన్యం జరిపి దాదాగిరి చలాయించే వాడు అనే అర్థంలో “ లీడర్” అని ఆంగ్లంలో వాడటం చూస్తున్నాం.

ఇలా పదాలకు గల సహజ అర్థాలు మారిపోయి వికృతరూపం సంతరించుకున్న మాటలు మనకు అనేకం తారసపడుతుంటాయి.

“స్వాతంత్ర్య సమర యోధుడు” “నోబుల్ బహుమతి” అనేవి నేడు వాటి విలువలు కోల్పోయి అపహాస్యానికి గురవుతున్నవి.

కాంట్రాక్ట్ కార్మికుల వేతన సవరణ సక్రమం కాదు

ఢాన్మంలో కాంట్రాక్ట్ కార్మికులకు కనీస వేతనాలను నిర్ణయించే అధికారం లేబర్ కమిషన్ గారికి వుంది. కాంట్రాక్ట్ లేబర్ చట్టం ఇచ్చిన అధికారం ఇది. షెడ్యూలు పరిశ్రమలలో పనిచేసే కాంట్రాక్ట్ కార్మికులకు ఆ షెడ్యూల్ లో నిర్ణయించిన వేతనంగాని, లేదా కాంట్రాక్ట్ కార్మికులకు నిర్ణయించిన వేతనాలలో ఏది ఎక్కువైతే ఆ వేతనం పొందవచ్చు. అదే విధంగా ప్రధాన పరిశ్రమలో పర్మనెంట్ కార్మికులు చేసే సమానమైన లేక అదే మూదిరి పనిచేసే కాంట్రాక్ట్ కార్మికులకు పర్మనెంట్ కార్మికులతో సమానంగా జాతాలు యివ్వాలి. ఒకానొక కాంట్రాక్ట్ కార్మికుడు చేస్తున్న పని పర్మనెంట్ కార్మికులతో చేసే పని విషయం సమానమైనదా, కాదా అనే వివాదం వస్తే లేబర్ కమిషన్ విచారించి యిచ్చే తీర్పు తుది తీర్పు ఔతుంది. కమిషన్ నిర్ణయించిన జీతం కాంట్రాక్ట్ కార్మికులకు కనీస వేతనం ఔతుంది.

ఇదివరలో 15-3-89న కాంట్రాక్ట్ కార్మికుల జీతాలు నిర్ణయించారు. వాటిని పునర్నిర్ణయిస్తూ 1992 జనవరి 18న చిత్తు ప్రతిపాదన ప్రకటించారు. వాటిపై అభ్యంతరాలు, సూచనలు 30 రోజులలో యిమ్మని కోరారు.

గతంలో నిర్ణయించిన జీతాలు, యిప్పుడు నిర్ణయించిన జీతాలు నిర్ణయించిన పద్ధతిని వ్యతిరేకిస్తూ, జీతాల పునర్నిర్ణయానికి తగు సూచనలు యిస్తూ సి.ఐ.టి.యు రాష్ట్ర కమిటీ కమిషన్ గారికి ఒక విజ్ఞప్తి సమర్పించింది. అందులోని విషయాలు సంక్షిప్తంగా ఇలా వున్నాయి.

సాధారణ పని చేసే కార్మికునికి ప్రతిరోజు 2700 కేలరీల ఉష్ణోగ్రత లభించే ఆహారం, కుటుంబం మూడు యూనిట్లుగా లెక్క కట్టి యివ్వాలి. ఇంధనం లైటింగ్ వంటి వాటికి 20 శాతం అదనంగా, సాధారణ కార్మికులకు యిచ్చే యిండ్లకు ప్రభుత్వం వసూలు చేసే అద్దెకు సమానమైన మొత్తం, సంవత్సరానికి 72 గజాల గుడ్డ ఖరీదు - ఇవి కనీస వేతనం నిర్ణయించేటప్పుడు తీసుకోవలసిన అంశాలుగా 1957లో 15వ లేబర్ కాన్ఫరెన్స్ నిర్ణయించింది. అయితే ఆ నిర్ణయం కేవలం సూచన మాత్రమేనని ప్రభుత్వం, యజమానులు వాదించారు.

అయితే ఈ మధ్య రేపాటిక్స్ కంపెనీ కేసులో సుప్రీంకోర్టు

యిచ్చిన తీర్పుతో (దీనిని 1992 జనవరి కార్మికలోకంలో ప్రకటించాము - సం||) అది చట్టబద్ధమైంది. పై ఐదు అంశాలతో పాటు విద్యకు 25 శాతం అదనంగా చేర్చాలని గూడ సుప్రీంకోర్టు తీర్పు చెప్పింది.

విజ్ఞప్తి పత్రంలో ఈ అంశాన్ని పేర్కొంటూ పై అంశాలు దృష్టిలో పెట్టుకొని చూస్తే కమిషన్ ప్రతిపాదించిన జీతాలు చట్టాన్ని కాలదన్నాయని, అందువల్ల చట్ట ప్రకారం వాటిని సవరించాలని సి.ఐ.టి.యు కోరింది. పై సూచనల మేరకు ఈనాటి ధరలు పేర్కొని రోజువారీ జీతం రు. 118/= లు వుండాలి వుంటుందని విజ్ఞప్తి పత్రం పేర్కొన్నది.

2. అదే విధంగా కనీస వేతనాలను నిర్ణయించే ప్రతి సందర్భంలో ధరల పెరుగుదల అలవెన్స్ గూడా యివ్వాలని, ఏప్రిల్, డిసెంబరు నెలలో పెరిగిన ధరల సూచీ ప్రకటించాలని ప్రభుత్వం జీవో యిచ్చింది. అందువల్ల ఇది గూడ కార్మికుల చట్టబద్ధమైన హక్కు. ఈ మధ్య కాలంలో సవరించిన కనీసవేతనాల అన్నింటిలో ఈ అంశం చేర్చారు. కమిషన్ ప్రతిపాదనలో ఆ అంశంలేదు. ఇది చట్టవిరుద్ధమనీ, ఆ పరిహారం గూడా యివ్వాలని విజ్ఞప్తి కోరింది.

3. గత ఆరునెలలో సవరించిన కనీసవేతనాలలో సరిహంసంఘం నిర్ణయించిన జీతాలకన్నా కమిషన్ ప్రతిపాదన అతి తక్కువగా వున్నాయి. అందువల్ల కాంట్రాక్ట్ కార్మికులు నష్టపోతారని, గతంలో వారు పొందిన నష్టాన్ని, భవిష్యత్ లో పొందబోయే నష్టాన్ని ఒక పట్టికలో పొందుపరచి చూపింది విజ్ఞప్తి. [ఆ పట్టిక వ్యాసం చివరలో యిస్తున్నాము - సం||]

4. సవరించిన జీతాలు కనీసం గత సవరణ నుండి పెరిగిన ధరలకు సరితూగేలాగా లేవని విజ్ఞప్తి పత్రం స్పష్టంచేసింది. గత సవరణ ధరలసూచీ 838 పాయింట్లు (1960 = 100) గా వున్నప్పుడు జరిగింది. 1992 అక్టోబరు ధరలసూచీ అదే ప్రాతిపదిక మీద 1099 వుంది. [1982 = 100 ప్రాతిపదికను అఖిల భారత సూచీ 223. దానిని 4.93 తో హెచ్చువేస్తే ఈ అంకె వస్తుంది.] అంటే 261 పాయింట్లు లేదా 31 శాతం ధరలు పెరిగాయి. సవరించిన వేతనాలు ఇలా వున్నాయి.

కేటగిరి	ఇదివరకటి వేతనం	సవరించిన వేతనం	పెరుగుదల శాతం
అన్స్కెర్డ్	19.25	24.00	30
సెమీస్కెర్డ్	25.00	31.00	24
స్కెర్డ్	33.00	41.00	24

ఇది అన్యాయమని విజ్ఞప్తి చేర్చాం.

ఈ విధంగా ఇతర హక్కులుగాని, ఉద్యోగ భద్రతగాని లేని కాంట్రాక్ట్ కార్మికులకు వేతన సవరణ అన్యాయం చేస్తున్నదని కాబట్టి నాటిని చట్టబద్ధంగా, సవరించాలని విజ్ఞప్తి చేసింది సి.ఐ.టి.యు. రాష్ట్ర కేంద్రం.

ఇతర రంగాలలో సవరించిన కనీస వేతనాలకు - కాంట్రాక్ట్ కార్మికులకు ప్రతిపాదించిన జీతాలలో వ్యత్యాసం

కేటగిరి -	కనీసవేతనాల సవరణ	ధరల	1.4.91	1.10.91	కాంట్రాక్ట్ కార్మికులకు	తేదా	కరువు
	సలహా బోర్డ్ నిర్ణయించిన జీతం 169 పాయింట్లపైన	పెరుగుదల రేటు	నాటికి జీతం+డి.ఏ	నాటికి జీతం+డి.ఏ	సవరించిన జీతం	1.10.91 నాటికి జీతంలో	బత్తెం
అన్స్కెర్డ్	నెలకు 675=00 రోజు 25.96	3.75	జీతం 675 } డి.ఏ. 63.75 }	675 } 105 }	24	(-) 6/-	లేదు
సెమీస్కెర్డ్	నెలకు 750 రోజుకు 28.84	4.25	రోజుకు 28.41 } జీతం 750 } డి.ఏ 72.25 }	30 } 750 } 119 }			
			రోజుకు 30.66	33.42	31	(-) 2.42	
స్కెర్డ్	నెలకు 810 రోజుకు 31.15	4.50	జీతం 810 } డి.ఏ 76.50 }	810 } 126 }			
			రోజుకు 34=00	36.00	45	(+) 9.00	

ఇది అక్టోబరు నాటికి వుండే తేడా, కరువుబత్తెం యివ్వనందువల్ల ఈ తేడా మరింత పెరుగుతుంది. స్కెర్డ్ వర్కర్ కు ఇప్పుడు కొంత ఎక్కువ జీతం వున్నా, అది కరువు బత్తెం లేనందున త్వరలో తరిగిపోతుంది.

పట్టిక - 2

జీతాల తేడా - కరువుబత్తెం లేనందున కాంట్రాక్ట్ కార్మికులు పొందిన నష్టం

వివరం తేదా	అన్స్కెర్డ్	సెమీస్కెర్డ్	స్కెర్డ్
జీతంలో	175	100	+ 48
కరువుబత్తెంలో 1.4.91 నాటికి	238.75	172.25	28.50
10.10.91 నాటికి	280.00		
మొత్తం నష్టం			
1.4.91 నుండి 30.9.91 నాటికి	1432.50	1033.50	171.00
1.10.91 నుండి 29.2.91 వరకు	1400.00	1095.00	390.00
మొత్తం నష్టం	2832.50	2128.50	561.00

అంగన్ వాడీ : ధర్మా:

ఇమ్మం జిల్లా చర్ల, వెంకటాపురం, వాజేడు మండలాలకు చెందిన అంగన్ వాడీ కార్యకర్తలు ప్రాజెక్టు అధికారిణి కార్యాలయం వద్ద ఫిబ్రవరి 16వ తేదీన ధర్మా నిర్వహించారు.

రికరింగ్ డిపాజిట్ పేరుతో గత సంవత్సరం నుండి ప్రతి వర్గీరు వద్ద రు 25/-లు వసూలు చేస్తున్నారని, అయినా ఆర్.డి.పుస్తకాలు యింతవరకు యివ్వలేదని, ఎ.ఎన్.ఎం.ఎస్.లకు అంగన్ వాడీ వర్గీర్లకు కలిపి వెంటనే శిక్షణ యివ్వాలని, గర్భవతులుగా వుండి శిక్షణ కాలంలో సెంటర్ నిర్వహించిన కార్యకర్తలకు వెంటనే వేతనాలు యివ్వాలని కోరుతూ మొత్తం 15 కోర్కెలతో కూడిన వివరిత ప్రతాన్ని ప్రాజెక్టు అధికారిణికి సమర్పించారు. వివరిత ప్రతం నకల్లను జిల్లా కలెక్టరు, స్థానిక శాసన సభ్యులు, స్థానిక ఎం.ఆర్.వోలకు అందచేశారు. ఈ కార్యక్రమానికి కె. లీలావతి, బి.కమలా మనోహరి, జి.చంద్రశీల, కె. ఝాన్సీరాణిలు నాయకత్వం వహించారు.

అనంతరం వెంకటాపురంలో వుండేటి అరుణకుమారి అధ్యక్షతను సమావేశమైనారు. మొత్తం 210 మంది అంగన్ వాడీ వర్గీర్లు, ఆయాలు హాల్గొన్నారు. 13 మందితో ప్రాజెక్టు స్థాయిలో నూతన కమిటీ ఏర్పడినది. అధ్యక్షురాలిగా వి. అరుణకుమారి, బి. కమలా మనోహరి, ఇ. సరిత ఉపాధ్యక్షులుగా, కె. లీలావతి ప్రధాన కార్యదర్శిగా ఎన్నికయ్యారు.

ఆంధ్రప్రదేశ్ మహిళా సంఘం తరపున శ్రీమతి ఎస్. కనక దుర్గ, డి.వై.ఎస్.ఐ. తరపున శ్రీ జి. రవికుమార్, ఎం. లక్ష్మణరావులు సాహర్ద సందేశాలు యిచ్చారు.

ప్రధానమంత్రి వద్దకు రాయబారం

Com సమర్ ముఖర్జీ పి.పి.యం పార్టీ M.P. నాయకత్వంలో CITU, AITU, NFTU, HMS తదితర కార్మిక సంఘాల నాయకులు వెంటరాగా 5 లక్షల మంది అంగన్ వాడీ కార్యకర్తల తరపున ఒక ప్రతినిధి వర్గం 1991 డిసెంబర్ 26వ తేదీ ప్రధానమంత్రిని కలిసి, అంగన్ వాడీ వర్గీర్ల డిమాండ్లు గల మెమోరాండంను అందజేసింది. ప్రతి అంగ్ వాడీ వర్గీర్ ని గవర్నమెంట్ ఉద్యోగిగా రెగ్యులరైజ్ చేయాలని, వారికి కనీస వేతనాలను చెల్లించాలని, ప్రస్తుతం అంగన్ వాడీ వర్గీర్లకి గౌరవవేతనంగా ఇస్తున్న రు 275/-లు, హెల్పర్ కి రు. 110/-లు అయిదేళ్ల నుండి ఎన్ని సార్లు ధరలు పెరిగినా పెంచటం లేదని దానిలో వారు పేర్కొన్నారు అంతేకాక అంగన్ వాడీలను ప్రైవేటు పరం చేయటాన్ని వారు వ్యతిరేకించారు.

ప్రధానమంత్రి అంగన్ వాడీ వర్గీర్ల సమస్యలకు పరిష్కారాన్ని తమ 8వ పంచవర్ష ప్రణాళికలో తప్పక ప్రకటిస్తామని ప్రతినిధి వర్గానికి

హామీ ఇచ్చారు.

నిరవధిక నిరహారదీక్ష

తమను ప్రభుత్వోద్యోగులుగా గుర్తించాలంటూ మహారాష్ట్రలోని 25 మంది అంగన్ వాడీ కార్యకర్తలు బొంబాయి నగరంలో చర్చిగేటు వద్ద నిరవధిక నిరహార దీక్ష వాటించారు. సాంఘిక సంక్షేమ శాఖ మంత్రి శ్రీ రామదాస్ ఆధావాలె సానుకూల పరిష్కారం చేస్తానని హామీ యిచ్చారు.

6 రోజుల నిరహార దీక్ష అనంతరం సహకార శాఖమంత్రి శ్రీ దేవ్ ముఖ్ ను ప్రతినిధి వర్గం కలిసింది. మంత్రి వర్గ సమావేశంలో పెట్టి ఇచ్చితమైన నిర్ణయం తీసుకుంటామని శ్రీ దేవ్ ముఖ్ హామీ యిచ్చిన మీదట నిరవధిక నిరహార దీక్ష విరమించబడినది.

బాల కార్మికులను నిరోధించండి :-

చైల్డ్ లేబర్ యాక్ట్ నెట్ వర్క్ (CLAN) 3వ జాతీయ వార్షిక సమావేశం నవంబర్ 29న జరుపుకుంది. ఈ సమావేశంలో ప్రధాన అంశం ఏమంటే ఎన్.జి.వోలు ప్రభుత్వ ప్రతినిధులు సంఘటితమై, వారి కృషిని కేంద్రీకరించి బాల కార్మికులను నిరోధించటం కోసమై పనిచేయాలి.

ప్లానింగ్ కమిషన్ సభ్యురాలు డా॥ చిత్రా నాయక్ దేశంలోని ఆర్థిక, రాజకీయ యంత్రాంగంలో ఉన్న అవక తవకలే రోడ్ల మీది బాల కార్మికుల సంఖ్య పెరగటానికి బాధ్యత వహిస్తాయని అన్నారు. పిల్లల్ని వారి బాల్యం అనే హక్కునుండి అణచివేయటం ఒక నేరం. సమాజం స్త్రీ యొక్క స్థాయిని, హోదాని పెంచనంత వరకు స్త్రీలపైన, బాలకార్మికులపైన హింసాకాండ పెరుగుతూనే ఉంటుందని ఆమె అన్నారు. బాల కార్మికులుగా వలస వస్తున్న వారిలో ఎక్కువ మంది మహిళలను హీనంగా చూస్తున్న ఇళ్ళ నుండే వస్తున్నారు.

CLAN కో-ఆర్డినేటర్ శ్రీ జె. గాధ బాల కార్మికుల సమస్యను పరిష్కరించటానికి సంఘ చైతన్యాన్ని కలిగించటం, సామాజిక స్పృహను అభివృద్ధి పరచటం మాత్రమే మార్గాలని అన్నారు. సమావేశం యొక్క ముఖ్యమైన డిమాండ్లు :

- (a) ప్రమాదకరమైన వృత్తుల ప్రభావం పిల్లలపై ఎల్లా ఉంటుంది అనే విషయమై ప్రజలను చైతన్యపరచడం.
- (b) బాలికల సమస్యలను పెద్ద ఎత్తున ప్రచారం చేయడం.
- (c) ఆరోగ్య పరిరక్షణ కార్యక్రమాలు.
- (d) మనోరంజకమైన సదుపాయాలు.
- (e) నిర్బంధ విద్య.

యూనియన్ వార్తలు

కార్మిక చట్టాలు అమలు చేయాలి

జిల్లా ప్రాజెక్ట్ అండ్ డివీలర్స్ యూనియన్ వార్షిక మహాసభ కాకినాడ సి.ఐ.టి.యు కార్యాలయంలో శ్రీ సాయి శివరావు అధ్యక్షతన జరిగినది. సి.ఐ.టి.యు జిల్లా కార్యదర్శి శ్రీ టి.ఎస్. ప్రకాష్ సమావేశంలో ప్రసంగించారు.

విపరీతమైన లాభాలను సంపాదిస్తున్న రొయ్యల, చేపల ఎగుమతి కంపెనీలలో చట్టాలు వర్తింపజేయక పోవటాన్ని విమర్శించారు.

మిఠాయి, మెడికల్ షాపు, విద్యార్థి సంఘాల నాయకులు సాహర్థి సందేశాలిచ్చారు. అనంతరం శ్రీ డి.శేష బాబ్జీ, సాంబశివరావు శ్రీ గెడ్డాడ సింహాద్రి ఆఫీసు బేరర్లుగా మొత్తం 17 మందితో నూతన కార్యవర్గం ఎన్నికైనది.

సంఘనిర్మాణం

నల్లగొండ జిల్లా పుట్టపార్ గ్రామంలో తాపీ కార్మికులు సంఘం నిర్మించుకుని సి.ఐ.టి.యుకు అనుబంధిస్తూ తీర్మానం చేశారు. అధ్యక్షులు శ్రీ ఎన్.రాములు, కార్యదర్శి శ్రీ వి. దశరథ.

వరంగల్ జిల్లా చేర్యాల పట్టణంలో లేబర్ యూనియన్ నాయకత్వాన రైసుమిల్లు హమాలీలు గతరేల్ల మీద 23 శాతం కూలి పెంచుకున్నారు. కార్మికుల తరపున సి.ఐ.టి.యు నాయకులు శ్రీ అంబటి సత్యనారాయణ, శ్రీ చింతల కృష్ణయ్యలు చర్చల్లో పాల్గొన్నారు.

ఆర్.టి.సి. కార్మికుల ధర్మా

డిపో వర్కుషాపులో ప్రయివేటు మెకానిక్ లతో పనిచేయించడం ఆపాలని స్టాఫ్ వర్కర్స్ పెడరేషన్ నాయకత్వాన కార్మికులు, కొత్త గూడెం, జంగారెడ్డి గూడెం డిపో మేనేజరు కార్యాలయాల ఎదుట ధర్మా జరిపారు.

సి.ఐ.టి.యులో చేరిక

కర్నూలు జిల్లా నంద్యాల పట్టణంలో ఒంటెద్దు బండ్ల కార్మికులు 300 మంది సి.ఐ.టి.యులో చేరారు. సి.ఐ.టి.యు ఆశయాలను జిల్లా అధ్యక్షులు శ్రీ షడక్ వివరించారు.

శ్రీ ఎమ్. శ్రీనివాసమూర్తి అధ్యక్షులుగా శ్రీ ఖదర్ బాషా కార్యదర్శిగా ఎన్నికయ్యారు.

టి.యు క్లాసులు

కృష్ణా జిల్లా ట్రేడ్ యూనియన్ కార్యకర్తలకు ఉయ్యూరులో శిక్షణా తరగతులు నిర్వహించబడినవి. 40 మంది కార్యకర్తలు హాజరైనారు. జిల్లా నాయకులు శ్రీ బి.ఆర్. తులసిరావు ప్రెసిసిపాల్ గా వ్యవహరించారు. సి.ఐ.టి.యు రాష్ట్ర కార్యదర్శి శ్రీ వి. శ్రీ హరి కార్మిక చట్టాలు, కార్మిక హక్కులు గురించి ప్రసంగించారు.

ఎఫ్.సి.ఐ లో సమ్మె

కోదాడ పట్టణంలోగల ఎఫ్.సి.ఐ. గోడౌన్ల హమాలీలు జనవరి 14 నుండి ఎగుమతి దిగుమతి పనులు స్తంభింప చేశారు. అధికారుల మొండి వైఖరి కారణంగానే సమ్మె జరుగుతున్నదని సంఘనాయకులు ఆరోపించారు. తమకు పనిదినాలు తగ్గించే చర్యలు స్థానిక అధికారులు తీసుకున్నారని జిల్లా కలెక్టరు జోక్యం చేసుకుని పరిష్కరించాలని స్థానిక ఎం.ఎల్.ఎ లో సహా పలువురు ప్రజాసంఘాల నాయకులు కోరారు.

హాస్టల్ వర్కర్స్ కు కనీస వేతనం

గుంటూరు పట్టణంలో ఉమెన్స్ కాలేజీ హాస్టల్ వర్కర్స్ యూనియన్ స్థాపించుకుని సి.ఐ.టి.యుకు అనుబంధం చేశారు. హెబాలర్స్ కు సంబంధించిన జీ.వో. ప్రకారం కనీస వేతనాలు అమలు చేయాలని వినతి పత్రం ఆందచేశారు.

ప్రిన్సిపాల్, వార్డెన్ లతో జరిపిన చర్చల అనంతరం 1991 డిశంబరు నుండి జీ.వో.కు అనుగుణంగా వర్కర్స్ కు జీతాలు యివ్వడానికి అంగీకరించి అమలు జరిపారు. ఐక్యంగా నిలబడి కోర్కెలు సాధించుకున్న వర్కర్స్ ను యూనియన్ నాయకులు శ్రీ మాధవరెడ్డి, శ్రీ నేతాజీ గార్లు అభినందించారు.

గీత కార్మికులు

తమ సమస్యల సరిష్కారం కోసం కల్లుగీత కార్మిక సంఘం ఆధ్వర్యన 150 మంది గీత కార్మికులు కృష్ణా జిల్లా ఉయ్యూరు పట్టణంలో ప్రదర్శన జరిపి ఎం.ఆర్.వో.కు వినతిపత్రం యిచ్చారు. సంఘ అధ్యక్షకార్యదర్శులు శ్రీ జె.రాఘవయ్య, శ్రీ వాకాచంద్రావులు ప్రసంగించారు.

రేషన్ కార్డుల కోసం

కరీంనగర్ పట్టణంలో 2500 మంది రిక్షా కార్మికులున్నారని వారందరికీ రేషన్ కార్డులు యివ్వాలని రిక్షా కార్మికులు సమావేశం

కోరింది. ఇంట్ల స్థలాలు కూడా మంజూరు చేయాలని తీర్మానించింది. హమాలీవర్క్స్ యూనియన్ కార్యదర్శి, రిక్షా సంఘనాయకులు శ్రీ బాణోతు శంకర్, శ్రీ అంబా రమేష్ లు సమావేశంలో ప్రసంగించారు.

సిరామిక్స్

వరంగల్ జిల్లా గీసుకొండమండలంలో వెంకటేశ్వర సిరామిక్స్ యాజమాన్యం ప్రకటించిన లాకౌట్ ను ఎత్తి వేయించాలని వర్కర్స్ యూనియన్ ప్రభుత్వానికి విజ్ఞప్తి చేసింది.

పై యాజమాన్యం కార్మిక వ్యతిరేక చర్యలకు పేరు మోసింది.

1985లో కార్మికులు యూనియన్ పెట్టుకోగా యూనియన్ నాయకుడిని లోబరుచుకొని కొందరిని పనినుండి తొలగించి చివరకు యూనియన్ ను రద్దుచేయించింది.

తొంగిపోయిన కార్మికులను తిరిగి పనిలో పెట్టుకుని 600/-లకు సంతకం పెట్టించుకుని రూ 450/-లు చొప్పున చెల్లించినది. తీదేమని అడిగిన వారిని రోజుకొకరిని తొలగించింది.

1990లో ఆ కార్మికులు సి.ఐ.టి.యు నాయకత్వాన యూనియన్ స్థాపించుకున్నారు. యాజమాన్యం పాతనాటకాన్నే ఆడింది. కొందరిని పనినుండి తొలగించింది. ప్రభుత్వ అధికారుల సహకారంతో యూనియన్ వారిని తిరిగి పనిలో పెట్టించగలిగింది.

కోర్కెల పత్రం సమర్పించి చట్ట బద్ధంగా సమ్మె చేస్తున్న కార్మికుల సమ్మెను భగ్నం చేయడానికి బీహార్ నుండి కార్మికులను తెప్పించి పనిలో పెట్టుకుంది. అడ్డుకున్నవారిని పోలీసులచే కొట్టించింది. ఆన్ పేయిర్ లేబర్ ప్రాక్టీసును వ్యతిరేకించిన సమ్మెదారులపై కక్షకట్టి లాకౌట్ ప్రకటించింది. 7 నెలలుగా లాకౌట్ లో వుంది.

ఇప్పుడు కార్మికులను పిలిచి పాత సర్వీసును రద్దు చేసుకుంటే కొత్తగా పనిలోకి చేర్చు కుంటామని బేరాలు సాగిస్తున్నది.

కార్మికులను హింసించటమే వృత్తిగా పెట్టుకుని చట్టాలను ఉల్లంఘిస్తున్న సిరామిక్ యాజమాన్యాన్ని అదుపు చేయాలని, లాకౌట్ ఎత్తివేయించి కార్మికులకు రక్షణ కల్పించాలని యూనియన్ కోరుతున్నది.

యఫ్.సి.ఐ

రాష్ట్ర ప్రభుత్వం ధాన్యం నిల్వలను తగ్గించటంతో నెల్లూరు జిల్లాలోని యఫ్.సి.ఐ. గోదాముల్లో 1.2, లక్షల బియ్యం గాను 60 వేల బియ్యంలే నిల్వ చేయబడుతుందని తాము ఉపాధి కోల్పోయే ప్రమాదముందని గోదాముల్లో పనిచేసే కార్మికులు ఆందోళన చెందుతున్నారు.

లోగడ గుంటూరు జిల్లాలో కూడా యిదే విధంగా 50 మంది ముఠా కార్మికులు ఉపాధి కోల్పోయిన అనుభవాన్ని యీ కార్మికులు గుర్తుకు

తెచ్చుకుంటున్నారు. రైల్వేగూడ్సు షెడ్ కార్మికులు కూడ 100 మంది ఆందోళన చెందుతున్నారు.

దీని ప్రభావం జిల్లా మేనేజర్ కార్యాలయం మీదపడి ఉద్యోగులను బ్రాన్స్ ఫర్ లు చేస్తారని భయపడుతున్నారు. సంస్థ తలపెట్టిన చర్యకు వ్యతిరేకంగా పోరాడటానికి ఉద్యోగులు పోరాట కమిటీ ఏర్పాటుకు సన్నాహాలు చేస్తున్నారు.

వందల మందికి ఉపాధిని నిరాకరించే చర్యలు నిరమించాలని యఫ్.సి.ఐ సంస్థకు సి.ఐ.టి.యు నెల్లూరు జిల్లా కమిటీ విజ్ఞప్తి చేసింది.

కృష్ణా జిల్లా పామర్రు రైసుమిల్లు కార్మికులు యూనియన్ స్థాపించుకుని కోర్కెల పత్రం మిల్లు ఓనర్ల అధ్యక్షునికి అందజేసినప్పటి నుంచి కక్ష సాధింపు చర్యలకు పూను కుంటున్నారని రైస్ అండ్ ఆయిల్ మిల్లు వర్కర్స్ యూనియన్ ఒక ప్రకటనలో తెలిపింది. లేబర్ అధికారులు జోక్యం చేసుకుని న్యాయం చేకూర్చాలని కోరింది.

ఆందోళన

నల్లగొండ జిల్లా నార్కెట్ పల్లికి సమీపంలో ఒ.సి.టి.ఎల్ లో పనిచేసే కార్మిక సంఘాలు అన్నీ కలసి ఐక్య కార్యచరణ కమిటీగా ఏర్పడి వేతనాల పెంపు కోసం ఆందోళన జరుపుతున్నాయి.

తొలిదశగా నల్లబ్యాడ్జీలు ధరించి నిరసన వ్యక్తం చేశారు. - 300 మంది కార్మికులు ప్రదర్శన నిర్వహించారు. అనంతరం జరిగిన బహిరంగ సభలో సి.ఐ.టి.యు. తరపున శ్రీ ఎన్.వి.ఎన్.రెడ్డి, ఎం.ప్లాయిస్ యూనియన్ తరపున శ్రీ మనోరంజన్ రెడ్డి, కాంగ్రెస్ తరపున సంద్యాల నరసింహ రెడ్డి, శ్రీ భూపాల్ రెడ్డి, సి.పి.ఎం తరపున శ్రీ ఇమాంఖాన్ లు ప్రసంగించారు. కార్మికుల ఆందోళనకు మద్దతు ప్రకటించారు.

రెండవ దశ

సామరస్యంగా పరిష్కరించటానికి యాజమాన్యం సిద్ధం కానందున ఆందోళనలో రెండవ దశగా ఫిబ్రవరి 7 నుండి నిరహారదీక్షలు ప్రారంభించారు. నల్లగొండ పట్టణంలో 400 మంది ప్రదర్శన చేశారు. జిల్లా కలెక్టర్, యస్.పి.గర్లకు మెమోరాండాలు సమర్పించారు.

పరిష్కారం త్వరలో కుదరని పక్షంలో నిరహారదీక్షకు పూనుకుంటామని ఐక్య కార్యచరణ కమిటీ నాయకులు శ్రీ మనోరంజన్ రెడ్డి, శ్రీ ఎ.ఎస్.వి.ఎస్. కె. రావు, శ్రీ బాస్కర్ సి.ఐ.టి.యు నాయకులు శ్రీ యన్. నరసింహ రెడ్డి, శ్రీ కె. యాదగిరిరావు, శ్రీ శర్మలు ప్రకటించారు.

తూర్పుగోదావరి జిల్లా పెద్దాపురం రైసుమిల్లు కార్మికుల మహాసభ ఫిబ్రవరి 10వ తేదీన జరిగినది.

కార్మికులకు గ్రూపు యిన్సూరెన్సు సౌకర్యం కల్పించాలని, సర్వీసు రిజిస్టర్లు, పి.ఎఫ్ అమలు చేయాలని తీర్మానించారు. గౌరవాధ్యక్షులుగా శ్రీ కనకం, అధ్యక్షునిగా శ్రీ పి. సన్యాసరావు, ప్రధాన కార్యదర్శిగా శ్రీ యానలిపు సూర్యరావులతో నూతన కమిటీ ఏర్పడినది.

నెల్లూరు జిల్లా కావలి పట్టణంలో ప్రెస్సు కార్మికులు కనీసవేతనాలు, బోనస్, సెలవులు మొదలగు చట్టబద్ధ సౌకర్యాలను కోరుతూ సమ్మె చేస్తున్నారు. కాగితం, సిరా, టైపుల ధరలు పెరిగాయంటూ యజమానులు సమ్మె పరిష్కారానికి రావటం లేదు. కార్మిక శాఖ అధికారులు జోక్యం చేసుకోవాలని కార్మిక సంఘం కోరుతున్నది.

ఒప్పందం

హుజూర్ నగర్ లో ఫార్ బాయిల్డ్ రైస్, ఆయిల్ డాల్ అండ్ ఫ్లోర్ మిల్సు వర్కర్స్ యూనియన్ కు, మిల్లు యాజమాన్యాలకు జీతభత్యాలు చెల్లింపుపై ఒప్పందం జరిగినది.

1991 డిశంబరు 30 నాటికి వున్న జీతంపైన అదనంగా రు. 350 ప్రతి డ్రైవరుకు పెంచేందుకు, 10 శాతం బోనసును 12 శాతం చేసేందుకు, వాషింగ్ అలవెన్సు రు 20/- నుండి రు. 30/= లకు పెంచేందుకు అంగీకరింపబడినది.

అలాగే రాత్రి డ్యూటీకి యిస్తున్న రు. 2/=ల స్థానే రు 3/=లు యిస్తారు. దుస్తుల నిమిత్తం రు 350/=లకు బదులుగా రు. 600/=లు యిస్తారు.

శెలవు దినాలను 12 నుండి 14కు పెంచారు. ఆదివారం నాడు పనిచేస్తే డబుల్ ఓ.టి యివ్వబడుతుంది.

బాయిలర్ వద్ద పని చేసే వారికి వగలు రు 22/=లు, రాత్రి రు 24/=లు యిచ్చేవారు. ఇప్పుడు వగటివనికి రు. 30/=లు, రాత్రి పనికి రు. 32/=లు యిస్తారు.

ఏటికి తోడు మెడికల్ అలవెన్సు రు. 50/=లు సైకిల్ అలవెన్సు రు. 50/= యిస్తారు. డిశంబరు 1 నుండి ప్రావిడెంటు ఫండు అమలు చేయబడుతుంది. ఒప్పందం 1993 నవంబరు 30 వరకు అమల్లో వుంటుంది.

రైసు మిల్లు లో సమ్మె విజయం

తూర్పుగోదావరి జిల్లా ఆలమూరు ఏరియాలో 118 రైసు మిల్లుల్లో 56 రోజులు సమ్మె చేసే కార్మికులు విజయం సాధించారు. దీర్ఘకాలం జరిగిన ఈ పోరాటంలో యజమానుల వత్తిడులకు లొంగకుండా కార్మికులు దృఢంగా నిలబడ్డారు. చివరకు కలెక్టరు జోక్యంతో ఒప్పందం కుదిరినది.

విజామాబాద్ జిల్లా బోధన్ లో రైసుమిల్లు కార్మికులకు యజమానులకు మధ్య ఒప్పందం జరిగిన ఫలితంగా కార్మికుల వేతనాలు 40 శాతం పెరిగినవి.

కార్మికులు సమ్మె నోటిసు యిచ్చిన తర్వాతనే లేబర్ కమిషనర్ సమక్షంలో జాయింట్ మీటింగు జరిగింది. కాని యజమానుల ప్రతినిధులు హాజరు కాలేదు.

కార్మికులు 3 రోజులు సమ్మెచేసిన తర్వాత అసెంబ్లీ కలెక్టరు చొరవ తీసుకున్నందున పరిష్కారం కుదిరినది. కార్మికుల తరపున సి.వి.టి.యు నాయకుడు శ్రీ గంగాధరప్ప నాయకత్వాన ప్రతినిధి వర్గం చర్చల్లో పాల్గొన్నది.

శ్రీ కాకుళం జిల్లా శ్రీ శారదా ఫెర్రో ఎల్లయిస్ యాజమాన్యానికి కార్మిక సంఘానికి మధ్య జరిగిన ఒప్పందం ప్రకారం, సకాలంలో జీతాల చెల్లింపు, ఓవర్ టైం రేటున అదనపు పనికి చెల్లింపు, క్యాంటీన్ సౌకర్యం ఏర్పాటు, జతబట్టలు ఇవ్వబడతాయి.

నష్టపరిహారంగా 15 రోజుల జీతం యిస్తారు. ప్లాక్టరీలోని అన్ని సంఘాలు కార్మికుల కోర్కెలకు మద్దతు తెలిపాయి.

కార్మికుల సరిధిలో ఒప్పందం వివరాలు తెలియ చేయబడినవి.

కార్మికుల పర్మినెంటు, తొలగించినవారికి తిరిగి వనులు, ప్రమోషన్లు, టీ అలవెన్సు పరిష్కారం కావలసి యున్నది.

కరీంనగర్ పట్టణంలోని సిమెంట్ పైప్స్ కంపెనీ కార్మికులు 7 రోజులు సమ్మెచేసి వేతనాలు పెంచుకున్నారు. ఇప్పుడు నెలకు రు 745=00 జీతం, ప్రావిడెంటు ఫండు సౌకర్యం, బోనస్ చెల్లించేందుకు యాజమాన్యం అంగీకరించినది. రెండు జతల బట్టలు, జబ్బుచేస్తే వైద్యానికయ్యే ఖర్చులు, కొబ్బరి నూనె, సబ్బు సప్లయికి కూడా అంగీకారం కుదిరినది.

యూనియన్ తరపున శ్రీ కె. రాఘవులు, శ్రీ నివాస్, ఆశాలు, పోశాలు చర్చల్లో పాల్గొన్నారు.

మిల్లు డ్రైవర్ల విజయం

మిర్యాల గూడెం పట్టణ రైసుమిల్లు డ్రైవర్లు మిల్లు యజమానుల మధ్య కుదిరిన ఒప్పందం ప్రకారం డ్రైవర్ల జీతభత్యాలు అలవెన్సులు ఈ క్రింది విధంగా వున్నవి.

- రు. 600/= లు జీతంగలవారికి 26%
- రు 600/= అపైన జీతం గలవారికి 21% జీతం పెరుగుతుంది.
- బోనసు 45 రోజులు జీతం (1 1/2 నెల)

- డ్యూటీలను బట్టి రెండు జతల బట్టలు లేదా రు 500/=లు నగదు
- వాషింగ్ అలవెన్సు నెలకు రు 25/=లు
- నైట్ డ్యూటీ బత్తా రు 3/=లు చొప్పున యిస్తారు.

ఈ ఒప్పందం 1-11-1991 నుండి అమలులోకి వస్తుంది. డ్రైవర్లు ప్రతినిధి వర్గానికి యూనియన్ అధ్యక్ష కార్యదర్శులు శ్రీ జె. రంగారెడ్డి, శ్రీ ఆలుక లక్ష్మీనారాయణలు మిల్లర్లు ఆసోసియేషన్ ప్రతినిధులకు శ్రీ టి.గంగాధర్, శ్రీ సి.హెచ్. లింగయ్యలు (అధ్యక్ష కార్యదర్శులు) నాయకత్వం వహించి చర్యలు జరిపారు.

కోర్టు తీర్పు అమలు చేయాలి

రేణిగుంట క్యారేజి రిపేరు వర్కుషాప్ లో వున్న కళాసీ వుద్యోగాలను 1987 లో స్కెల్డుగా సెలక్టు అయి వ్యానల్ లో వున్న నిరుద్యోగులతో నింపాలని అడ్మినిస్ట్రేటివ్ ట్రైబ్యునల్ తీర్పు యిచ్చింది. అయినా యింతవరకు రైల్వే అధికారులు ఆ తీర్పును అమలు చేయలేదు.

స్కెల్డు వ్యానల్ లో ఉన్న నిరుద్యోగులు 140 మంది తాము కళాసీ ఉద్యోగము చేయుటకు సిద్ధముగా వున్నామని తమ అంగీకారము తెలిపి యున్నారు. వారిలో 22 మంది కోర్టుకు వెళ్లి కళాసీ పోస్టులను తమకు యిప్పించాలని అభ్యర్థించగా కోర్టు వారికి అనుకూలంగా తీర్పు యిచ్చింది. సంబంధిత అధికారులకు ఉత్తర్వులనిచ్చింది.

రైల్వే యాజమాన్యం 1991 అక్టోబరు నెలలో 40 కళాసీ పోస్టులకు దరఖాస్తులు తీసుకుని ఇంటర్వ్యూలు జరిపింది. కోర్టు ఉత్తర్వును ముందుగా అమలు జరపకుండానే యీ పనిచేసింది.

కాబట్టి 40 పోస్టుల లిస్టును రద్దు చేసి కోర్టు తీర్పును అమలు చేయాలి. స్కెల్డు వ్యానల్ లో వున్న నిరుద్యోగులకు మొదట ఉద్యోగం కల్పించాలి. అంతేకాదు వర్కుషాప్ లో మెకానికల్ మరియు ఎలక్ట్రికల్ డిపార్టుమెంట్ లోగల కళాసీ ఉద్యోగాలను స్కెల్డు వ్యానల్ లిస్టులో ఉన్న 140 మంది నిరుద్యోగులకు అవకాశం కల్పించాలని చిత్తూరు జిల్లా సి.ఐ.టి.యు. సహాయ కార్యదర్శి శ్రీ పి.ఎల్. నరశింహులు యాజమాన్యాన్ని కోరారు. వ్యానల్ లో వున్న 118 మంది సభ్యులు కోర్టుకు వెళ్లాలంటే శ్రీ పి.ఎల్. నరశింహులును సంప్రదించవచ్చు.

C/o. వెంకటరమణ ఎలక్ట్రికల్ షాపు

రేణిగుంట టౌను

తాపీకార్మికుల విజయం

దినకూలీ పెంచాలంటూ తాపీ కార్మికులు 5000 మంది కరీంనగర్ పట్టణంలో వారం రోజులపాటు నమ్మే చేసి కూలిరేల్లు పెంచుకున్నారు.

దినకూలీ రు 40/=లు గావున్నది, రు 50/=లు గాను,

రు 45/=లుగా ఉన్నది రు 55/=లు గాను ,

రు 55/=లుగా ఉన్నది రు 65/=లు గాను, పెంచుకో

గలిగారు.

అలాగే ప్రమాదానికి గురిఅయిన కార్మికులకు మందుల ఖర్చు, నష్ట పరిహారం యివ్వటానికి అంగీకారం కుదిరినది.

8 గంటల పనికి మగ కార్మికునికి రు 28/=లుగా వున్నది రు 33/=లు గాను, స్త్రీ కార్మికులకు రు 18/=లు గావున్న కూలి రు 23/=లుగాను పెంచబడినది. తాపీ కాంట్రాక్టర్లతో జరిగిన చర్చలలో యూనియన్ ప్రతినిధులుగా శ్రీ కె. రాఘవులు, అహ్మద్ అలీ, యం.రవి, బిక్షపతి, సాహెబ్ అలీలు పాల్గొన్నారు. రైసుమిల్స్ ఆపరేటర్స్ యూనియన్, పాలిష్టెస్టాన్ వర్కర్స్ యూనియన్, రైతు సంఘనాయకులు సహాయపడ్డారు.

సి.ఐ.టి.యు కు అనుబంధం

వశ్చిమ గోదావరి జిల్లా నిడదవోలు పట్టణ ఆర్టిస్టు అండ్ బిల్డింగ్ పెయింటర్లు యూనియన్ ను సి.ఐ.టి.యు. కు అనుబంధం చేస్తూ యూనియన్ జనరల్ బాడీ తీర్మానించింది.

శ్రీయుతులు తేగల రాము, రాయుడు వెంకట్రావులను అధ్యక్ష కార్యదర్శులుగా నూతన కార్యవర్గం ఎన్నికయింది.

నమావేశానికి శ్రీ దేవ బత్తుల కృష్ణ అధ్యక్షత వహించారు.

వ్యానల్ లోని వారికి కళాసీ పోస్టులు

1987 లోనే స్కెల్డు పనివారుగా ఎంపికై నిరుద్యోగులుగా నున్న 140 మందిని కాదని కొత్తవారిని స్కెల్డు పోస్టులలో కళాసీలుగా నింపాలని రైల్వే యాజమాన్యం ఆలోచన చేస్తున్నదని, ఇలా చేయడం నెంట్రల్ అడ్మినిస్ట్రేటివ్ ట్రైబ్యునల్ తీర్పును ఉల్లంఘించటమేనని సి.ఐ.టి.యు చిత్తూరు జిల్లా కమిటీ ఒక ప్రకటనలో విమర్శించింది.

రేణిగుంట రైల్వే వర్కుషాప్ అధికారుల చర్యను సి.ఐ.టి.యు జిల్లా సహాయ కార్యదర్శి శ్రీ నరశింహులు తీవ్రంగా ఖండించారు. వ్యానల్ లోని నిరుద్యోగులనే భర్తీ చేసుకోవాలన్నారు.

సమాచార శాఖ ఉద్యోగులు

సమాచార శాఖ ఉద్యోగులు సమస్యల పట్ల రాష్ట్ర ప్రభుత్వం నిర్లక్ష్యం ప్రదర్శిస్తున్నదని తమ లక్ష్యాల సాధనకు ఉద్యోగులు త్యాగాలకు

పిద్దవడాలని, హైదరాబాద్ లో ఉద్యోగుల సాధారణ సమావేశంలో ఎన్.జి.వోల నగర నాయకుడు శ్రీమునుస్వామి పిలుపు నిచ్చారు.

ధరలు విపరీతంగా పెరిగిన కారణంగా కూలిరేట్లు పెంచాలని కోరుతూ భవన నిర్మాణ కార్మికులు నల్లగొండ పట్టణంలో ప్రదర్శన జరిపారు. లేబర్ ఆఫీసర్ కు మహజరు సమర్పించారు. రవాణాచార్జీలు పెరగడంతో 25 శాతం కూలి డబ్బులు బస్సు చార్జీలకే పోతున్నవని సంఘ నాయకుడు శ్రీ పి.ఎల్లయ్య అన్నారు.

సారాబట్టింగ్ కార్మికులు

సారాబట్టింగ్ కార్మికులు విశాఖపట్నంలో కార్పొరేషన్ కార్యాలయం ఎదుట 48 గంటల పాటు నిరహారదీక్షలో ఉన్నారు. నెలసరి వేతనం పొందుతున్న 47 మంది టెంపరరీ కార్మికులను రెగ్యులర్ కార్మికులుగా చేయాలని, ఉద్యోగ భద్రత కల్పించాలని, నాల్గవ తరగతి ఉద్యోగులతో సమానంగా జీతాలివ్వాలని కోరుతూ ఎం.ఆర్.వోకు వినతి పత్రం అందజేశారు.

అనంతరం శ్రీ పి.వి. సుబ్బారావు గౌరవాధ్యక్షులు, శ్రీ అజయ్ శర్మ ప్రధాన కార్యదర్శిగా శ్రీ గవర అప్పారావులతో నూతన కార్యవర్గం ఎన్నుకోబడినది.

విజయవాడలో జనసమ్మర్థం కలిగి వాణిజ్య ప్రాంతమైన చోట్ల గల పోస్టాఫీసుల నుండి బట్వాడాను ఉపసంహరించడాన్ని, అదేవిధంగా సిబ్బంది తిరిగే వాహనాలను పాడుపు పేరుతో తగ్గించి అటు ప్రజావ్యతిరేక, ఇటు ఉద్యోగుల వ్యతిరేక చర్యలు చేపట్టిన రీజినల్ పోస్టల్ అధికారుల చర్యలకు నిరసనగా విజయవాడ బకింగ్ హం పేట పోస్టాఫీ ఎదుట క్లాస్ 3, క్లాస్ 4 ఉద్యోగ సంఘాలు ఫిబ్రవరి 4న ధర్మా నిర్వహించారు - ఉద్యోగ సంఘాల నాయకులు, ఎ.ఐ.టి.యు.సి నాయకులు ధర్మానుద్దేశించి ప్రసంగించారు.

యఫ్.సి.ఐ


ఎఫ్.సి. ఉద్యోగుల సంఘం నల్లగొండ జిల్లా కమిటీకి 1992 సంవత్సరానికి చైర్మన్ గా శ్రీ ఎస్.డి.ప్రెమ్నాథ్, కార్యదర్శిగా ఎన్.సత్యయ్య మరి ఆరుగురు ఆఫీసర్లుగాను ముగ్గురు కమిటీ సభ్యులుగాను ఎన్నికయ్యారు.

జిల్లా చైర్మన్ శ్రీ పి.రామానుజయ్య జోనల్ కార్యదర్శి శ్రీ ఎం.బిక్షపతిగార్ల సమక్షంలో ఎన్నికలు జరిగినవి.

ఆర్ అండ్ బి

నర్సారావు పేట ఆర్ అండ్ బి డివిజనల్ వర్కు చార్జిడ్ మహాసభ ఫిబ్రవరి 9వతేదీ నర్సారావుపేట ఎన్.జి.వో నాయకులు

శ్రీ చవ్వాహనిమి రెడ్డిగారి అధ్యక్షతన జరిగింది. రాష్ట్రయూనియన్ అధ్యక్షులు శ్రీ కొండగుంట వెంకటేశ్వర్లు, జనరల్ సెక్రటరీ శ్రీ ఎల్. సత్యయ్యగారు పాల్గొన్నారు. ఎక్సిక్యూటివ్ ఇంజనీరు శ్రీ కె. శివారెడ్డి గారికి బ్రాంచి యూనియన్ మెమోరాండం యిచ్చింది. వారు సమస్యల సరిష్కారానికి హామీ ఇచ్చారు. యూనియన్ నాయకులు శ్రీ యం.వి. క్రిష్ణమాచార్యులు, శ్రీ బి. శ్రీరాములు, శ్రీ కె. ఉవేంద్రరావు ప్రసంగించారు. వర్కుచార్జిడ్ విధానం రద్దు కావాలని మహాసభ తీర్మానించింది. శ్రీ కె. ఉవేంద్ర రావు అధ్యక్షులుగా, శ్రీ జి.వీరాస్వామి కార్య దర్శిగా నూతన కమిటీ ఎన్నుకోబడింది.



దేశానికి స్వాతంత్ర్యం లభించి

45 ఏండ్లు అయినా --

హక్కులు కొందరికీ

అగచాట్లు అందరికీ

ఎండ కన్నెరుగని

కాయ కష్టం చేయని వారికి వుంది

ఆస్తి హక్కు

రెక్కలు ముక్కలు చేసి

సంపద సృష్టిస్తానన్న వాడికి లేదు

పనిచేసుకునే హక్కు

మట్టిని బంగారంగా మార్చి

కష్టజీవి రైతు పట్టాకు లేదు

ప్యాసు బుక్కు

ఏండ్లతరబడి పనిచేసినా

అసంఘటిత కార్మికునికి - లేదు

ఉద్యోగ పత్రం

అందుకే అంటారు

కార్మికులు, కర్షకులు

కలిసి పోరాడాలని

చనిపోయిన కార్మికుల కుటుంబాలకు-తోటి కార్మికుల ఔదార్యం

ఒకటవ పేజీ తరువాయి భాగం

మరణించిన కార్మికుల కుటుంబాల వారికి తోటి కార్మికులు ఇచ్చిన విరాళాలు ఫిక్సెడ్ డిపాజిట్ చేసిన పత్రాలను బొగ్గు బావుల వద్ద కార్మికుల సమక్షంలో జనవరి 23న జె.కె. 5 ఇంక్లైన్ మేనేజరు శ్రీ ఎన్ ప్రభాకరావు అందచేశారు.

1991 నుండి ఇప్పటి వరకు 18 మంది కార్మికులు మరణించినారు. ప్రతినెల పదిరూపాయల చొప్పున కార్మికుల వద్ద సేకరిస్తున్న విరాళాల నుండి ఇరువై వేల రూపాయలను ఫిక్సెడ్ డిపాజిట్ చేసి, సంబంధించిన పత్రాలను కార్మికుల ఎదుట చనిపోయిన వారి కుటుంబాల వారికి అందచేయడం జరుగుతున్నది.

కార్మికుడు చనిపోయిన రోజున తోటి కార్మికులు ఉద్యోగాలకు గైర్ హాజరు కాకుండా పనిచేసి, తమ వేతనం నుండి పది రూపాయలను విరాళంగా ఇస్తున్నారు.

యాజమాన్యం కూడా ఉత్పత్తి నష్టపడకుండా కార్మికులు ఆరోజు పనిచేస్తున్నారు కాబట్టి, చనిపోయిన కుటుంబానికి ఆర్థిక సహాయం మ్యాచింగ్ గ్రాండ్స్ క్రింద ఐదు వేల రూపాయలను అందచేస్తున్నారు.

ఏ కార్మికుడు చనిపోయిన అతనిపై ఆధారపడిన బార్య పిల్లలు, ఆర్థికంగా ఇబ్బంది పడకూడదని, ఎదిగిన ఆడపిల్లల వివాహం నిలిచిపోకూడదని, పిల్లల చదువులు అగిపోకూడదని, 1983లో కార్మికులు - బెనిఫిట్ ఫండు స్కీములను స్థాపించుకున్నారు. ఈ ఫండు స్కీమునకు కార్మికుల తరుపున ఏడుగురు, యాజమాన్యం తరుపున ఇద్దరు మేనేజరు చైర్మన్ గా కిమటీ కొనసాగుతున్నది. 1983లో ప్రారంభమైన ఈ స్కీము ఇప్పటి వరకు, 88 మంది చనిపోయిన కార్మికుల కుటుంబాలకు ఆర్థిక సహాయం అందించినది.

కొంత మెత్తని మాటల్లో చెప్పినా ఐ.ఎన్.టి.యు.సి. నాయకుడు శ్రీ రామానుజం కూడా రాష్ట్రపతి ప్రసంగాన్ని విమర్శించారు.

సాంప్రదించిన రంగంలో అశాంతికి మూలమేమిటో పరిశీలించి తగు చర్యలు తీసుకోకుండా సమ్మె వాయిదా వేయాలనటం పవిత్రమైన కోర్కెగానే మిగిలిపోతుందన్నారు.

“నూతన వాతావరణాన్ని ప్రభుత్వం సృష్టించగలిగితే, కార్మికులు సమ్మెను గురించి ఆలోచించవలసిన స్థితిని తొలగించగలిగితే రెండు సంవత్సరాలే అన్నమాటేమిటి సాధ్యమైనంత కాలం కార్మికులు సమ్మెను వాయిదా వేయగలరు” అని శ్రీ రామానుజం అన్నారు.

ఏమైనా, ట్రేడ్ యూనియన్ ల విమర్శలకు గురయ్యే రకంగా అత్యున్నత స్థానంలోని రాష్ట్రపతి ప్రసంగం వుండటం ఎంతైనా విచారకరం.

* * *

నాలగవ పేజీ తరువాయి భాగం

మిలిటెంట్లకు వ్యతిరేకంగా పోరాడుతూనే, ప్రజాతంత్ర వ్యవస్థను పునరుద్ధరించటానికి, ప్రాథమిక చర్యలు తీసుకోవాలని కోరుతున్నది. ఇందుకై రాష్ట్ర జిల్లాస్థాయిలలో తగిన యంత్రాంగాలను ఏర్పర్చాలని కోరుతున్నది. భారత రాజ్యాంగ చట్ట పరిధిలో కలిసిపనిచేసే వారందరితో కలిసి, కాశ్మీర్ సమస్య పరిష్కారానికి పూనుకోవాలని కోరుతున్నది. 370 అధికరణాన్ని రద్దు చేయమనే బి.జె.పి కోర్కెను నిర్వ్వంద్యంగా నిరాకరించాలని కోరుతున్నది. కాశ్మీర్ ప్రజల ప్రతిప్రతిని కాపాడాలని కోరుతున్నది. వీటికన్నింటికీ బి.జె.పి. వ్యతిరేకము. వారు సాగించిన ఏకతా యాత్ర జాతీయ జెండాను కాశ్మీరు పై ఎగురవేయటానికి కాదు. ప్రతి ఏడాది, ప్రతి ఆఫీసు మీదా అది ఎగురవేయబడుతూనే వుంటుంది. ప్రతి కేంద్రంలోనూ కవాతులు జరిపి ఎగురవేయబడి వందన స్వీకారం చేయబడుతూనే వుంటుంది. కాబట్టి కాశ్మీరంలో, జాతీయ జెండా ఎగురవేయటమే కాదు, ముస్లిమ్ మెజార్టీ పున్న కాశ్మీరులో బలవంతంగా హిందూ సంస్కృతిని రుద్దాలని హిందూ ఆధిపత్యాన్ని చెలాయించాలని దానికోర్కె. ఈ యాత్ర ముగిసిన తీరు చూస్తే ఇది పూర్తిగా విఫలమయ్యిందని స్పష్టమవుచున్నది.

విదేశాంగ విధానంలో 40 ఏండ్లు వెనక్కు !

మారిన పరిస్థితుల్లో పాత విధానాలను మార్చుకోక తప్పదు అంటూ ప్రస్తుత పి.వి. నరసింహారావు ప్రభుత్వం అనేకమార్పులు చేయటంలో ఎక్కిడలేని తొందరపాటు ప్రదర్శిస్తున్నది. ప్రజలమీద భారం మోపే చర్యలు క్షణాల మీద జరిగిపోతున్నాయి. ప్రజలకు మేలు చేకూర్చే చర్యలు, చేసిన వాగ్దానాలు “ఎక్కిడున్నావే గొంగళి అంటే వేసిన చోటనే వున్నానన్నట్లుగా” సంవత్సరాల కొలదీ పెండింగులో వున్నాయి.

ఆపుడపుడూ ఎన్ని తటవటాయింపులున్నా, ఊగినలాటలు ప్రదర్శించినా భారత విదేశాంగ విధానం స్థూలంగా సామ్రాజ్య వ్యతిరేక ధోరణిలో వుండినది. జాతి వివక్షతా విధానాన్ని, యూదు దురంపాంకారాన్ని వలసపాలనను వ్యతిరేకించింది. అలీన రాజ్యాల్లో ఒకటిగా గౌరవ మర్యాదలు పొందుతూ వచ్చింది.

కాని

విదేశాంగ విధానానికి యిప్పుడు రెక్కోలా చ్చాయి. ఒక్క కుదుపుతో 40 ఏళ్ల వెనక్కు పోయింది.

అమెరికా ప్రేరణలో సాగిన కొరియా యుద్ధం నాటి విదేశాంగ విధానాన్ని నేడు తిరిగి భారత ప్రభుత్వం చేతబట్టింది.

కొత్తగా స్వాతంత్ర్యం పొందిన అనేక దేశాల మాదిరిగానే భారతదేశం కూడ అమెరికా సైనిక శక్తిని తలుచుకుని వణకేపోతున్నకాలం అది. తన దేశ ఆర్థికాభివృద్ధికి అమెరికా సాయంమీదనే ఆశలు పెట్టుకున్నస్థితి. తన ప్రయోజనాలు వెరవేర్చుకోవాలంటే అమెరికా చెప్పినట్లు వినుకోవాలి అన్నది, భారత విదేశాంగ విధానానికి దిక్సూచిగా పనిచేసింది.

అందుకే ఐక్యరాజ్యసమితిలో తన ఓటును పలు సందర్భాల్లో అమెరికా ప్రతిపాదనలకు అనుకూలంగా వేసింది. “చూడండి మీకు అనుకూలంగా మేము ఎన్నిసార్లు ఓటు చేశామో” అంటూ ఐ.రా.స. లో భారత ప్రతినిధి అమెరికాపట్ల తమ విధేయతను ఏకరుపుపెట్టటం జరిగింది. అంతగా విధేయత కనపర్చినా తమ పట్ల అమెరికా చూపవలసినంత సానుభూతి చూపటంలేదని చేయాల్సినంత సాయం చేయటంలేదని ఆవేదన వెలిబుచ్చ బడింది.

అయినా ఆ తర్వాత పరిస్థితులు చకచక మారిపోయాయి. కొరియా యుద్ధంలో అమెరికా పరాజయం పాలయింది. దాని సైనికశక్తి, ఆధిక్యత మీద ప్రపంచదేశాలకు భ్రమలు తొలగడం ప్రారంభమైంది. ఆ తర్వాత వియత్నాం పై చేసిన యుద్ధంలో అమెరికా అవమానకరంగా ఓడిపోయింది. సైనికశక్తిలో అమెరికాకు దీటుకాగల సోషలిస్టు దేశాల శక్తి, ఆర్థికసహాయంలో “మేం ఉన్నాం మీ సహాయానికి, సామ్రాజ్యవాదులకు మీరు లొంగిపోవనరం లేదు” అంటూ హామీ పలికిన సోషలిస్టు ప్రపంచం కండ్లెదుట కనిపించాయి. వట్టి హామీలేకాదు చేతల్లో కూడ ఋజువయింది.

కొత్తగా స్వాతంత్ర్యం పొందిన దేశాల సంఖ్య క్రమేణా పెరుగుతూ ఐక్యరాజ్యసమితిలో స్థానం పొందటం, అలాంటి దేశాలన్నీ అలీనరాజ్యాల ఉద్యమంలో చేరి మూడవ ప్రపంచరాజ్యాలుగా తమ ప్రయోజనాల రక్షణకు సామ్రాజ్య దేశాల వత్తిళ్లకు వ్యతిరేకంగా కలిసికట్టుగా వ్యవహరించటం అమెరికా ప్రతిపాదనలను అనేకసార్లు ఓడించటం యిటీవల వరకు జరిగిన క్రమం.

కాని సోషలిస్టు దేశాల రూపు మారిన నేటి స్థితిలో అలీనరాజ్యాల అండతో తన పాత్ర నిర్వహించాల్సిందిపోయి తెల్లజెండా ఎత్తి 40 ఏళ్లనాటి అవమాన పరిస్థితికి దిగజారిపోయింది. తన విదేశాంగ విధానాన్ని 180 డిగ్రీలు వెనక్కు త్రిప్పింది.

IMF మేనేజింగ్ డైరెక్టరుకు

ఆర్థికమంత్రి లేఖ పై

1991 ఆగస్టు 27న ఐ.ఎమ్.ఎఫ్. మేనేజింగ్ డైరెక్టరుకు భారత ఆర్థిక మంత్రి లేఖ వ్రాశారు. 1991-92 సంవత్సరానికి, 1992-93 సంవత్సరానికి ఐ.ఎమ్.ఎఫ్. సూచించిన చర్యలన్నీ తీసుకుంటామని ఆర్థికమంత్రి తన లేఖలో పేర్కొన్నారు. ఆర్థిక విధానాల్లో జూలై నుండే లాము ఏమేమి మార్పులు చేసి అమలు చేస్తున్నదీ అందులో తెలిపారు.

ఆ తర్వాత ప్రభుత్వం ఒకటి తర్వాత ఒకటిగా తీసుకున్న చర్యలన్నీ ఐ.ఎమ్.ఎఫ్. ఆదేశాలను వినయ విధేయతలతో అమలు చేస్తున్నదానికి నిదర్శనాలే.

ఖాయిలా పరిశ్రమలపై ప్రభుత్వం తయారు చేసిన వత్రం, పార్లమెంటులో హడావిడిగా ప్రవేశపెట్టిన బిల్లు, ప్రభుత్వరంగాన్ని రూపుమాపే చర్యలు, స్వదేశీ విదేశీ పెట్టుబడులు దేశ ఆర్థికంపై పెత్తనం చేసేందుకు అవకాశం కల్పించటం, కంప్యూటర్లద్దు, ఎగుమతి దిగుమతులపై నిబంధనల సడలింపు, పేదరింపై భారం మోపే పరోక్షపన్నుల పెంపు, విదేశీ బ్యాంకులతో పోటీపడడని జాతీయ బ్యాంకులపై వత్తిడి యివన్నీ ఐ.ఎమ్.ఎఫ్. ఆదేశాలప్రకారం చేసినవే నని సి.ఐ.టి.యు. సెక్రటేరియట్ విమర్శించింది.

ఇదేదో కార్మికులపై భారంపడటం అనే సమస్యే కాదు. దేశ ప్రయోజనాలకే తీవ్ర నష్టం కల్గిస్తుంది. అందుకే ఐ.ఎమ్.ఎఫ్. ఆదేశాలపై తీసుకున్న చర్యలన్నింటినీ ఉపసంహరించాలని సి.ఐ.టి.యు. సెక్రటేరియట్ డిమాండ్ చేస్తూ కార్మికవర్గం తరువాత దశ ఉద్యమానికి ఆయత్తం కావాలని ప్రకటనలో కోరింది.

ఇతర రాష్ట్రాల్లో

బీహారు

నాన్ గజిపెడ్ ఓడ్యోగుల పెడరేషన్ నాయకత్వాన 5 లక్షల మంది ఓడ్యోగులూ, టీచర్స్, ఎంప్లాయిస్ అండ్ ఆఫీసర్స్ కో ఆర్డినేషన్ కమిటీ నాయకత్వాన రెండులక్షల మంది ఉపాధ్యాయులూ నవంబరు 19 నుంచి తమ కోర్కెల పరిష్కారం కోసం సమ్మె చేస్తున్నారు.

ప్రస్తుత ముఖ్యమంత్రి సమక్షంలో జరిగిన ఒప్పందము అమలు జరగలేదని, అలాగే లోగడ చేసుకున్న ఒప్పందాలకూ అదే గతి పట్టేదని, ప్రభుత్వానికి నచ్చచెప్పటానికి ఎంత ప్రయత్నించినా ఫలితం లేకపోవడంతో తప్పనిసరై సమ్మెలోకి వెళ్లాల్సి వచ్చిందని సమ్మె నాయకులు చెప్పారు.

సమస్యలు :

- వేతనాల నిర్ణయంలో అనేక అవకతవకలు జరిగినవి. వాటిని సరిదిద్దవలసి వుంది.
- సంవత్సరాంతరబడి పనిచేస్తున్ననూ అనేకమంది లాక్కాలిక ఓడ్యోగులుగానే గుర్తించబడుతున్నారు. వారిని ఖాయం చేయవలసి వుంది.
- 70 వేలమంది అంగన్ వాడీ వర్కర్స్, ప్రసూతి సహాయకురాండ్రు కనీసవేతనాలు లభించక అవస్థపడుతున్నారు.

ఈ సమస్యలను పరిష్కరించకపోగా రాష్ట్ర బి.జె.పి. ప్రభుత్వం కాంగ్రీ ప్రభుత్వం లాగే చౌకబారు ఎత్తుగడలు వేస్తోంది. ఓడ్యోగుల్లో చీలిక తెచ్చే యత్నం చేస్తోంది. సమ్మె నాయకులను ప్రక్కకు పెట్టి సమ్మెలో లేని సంఘాల నాయకులతో మంతనాలు సాగిస్తున్నది. కావాలంటే సమ్మెలో లేని సంఘాల నాయకులతో పాటు మీరు కూడా చర్యలకు రాండి అని సమ్మె నాయకులను పిలుస్తోంది. సంఘాల మధ్య తంపులు పెట్టి గందరగోళం సృష్టించుతున్నది.

అందుకే యిన్ని లక్షలమంది సమ్మె సాగిస్తున్నారు. ప్రభుత్వ కార్యాలయాలన్నిటా పని స్తంభించిపోయింది.

డిశంబరు 5న సమ్మెదారులు పాట్నా నగరంలో బ్రహ్మాండమైన ప్రదర్శన, సభ నిర్వహించారు. సంఘాధ్యక్షుడు శ్రీ గణో ప్రసాద్ సింగ్ అధ్యక్షత వహించారు. సి.ఐ.టి.యు. ఉపాధ్యక్షుడు శ్రీ సమర్ ముఖర్జీ యం.పి. సభలో ప్రధానోపన్యాసకులు. సమ్మెదార్ల కోర్కెలకు మద్దతుపలికారు.

సి.ఐ.టి.యు. రాష్ట్ర అధ్యక్షులు శ్రీ చండీ ప్రసాద్, సి.పి.ఎం. రాష్ట్ర కార్యదర్శి శ్రీ గణో శంకర్ విద్యార్థి సమ్మెదారుల పట్ల సంఘభావం ప్రకటించారు. సాచివేత ఎత్తుగడలు వేస్తే మొత్తం కార్మికవర్గం రంగంలోకి దిగాల్సి వస్తుందని ప్రభుత్వాన్ని హెచ్చరించారు.

రాష్ట్రవ్యాపిత ఆందోళనలు

వేదలకు యిస్తున్న సబ్సిడీ బియ్యం రేటు కిలో బియ్యం ధరను రూ. 1-90 నుండి రూ. 3-50 లకు పెంచటాన్ని నిరసిస్తూ తగ్గించిన బియ్యం కోలాసు పునరుద్ధరించాలని, ప్రతిపక్ష పార్టీల నాయకత్వాన జనవరి 31న రాజధాని నగరంలోను జిల్లాల్లోను ధర్నాలు నిర్వహించబడినవి. ఫిబ్రవరి 11న తేదీన రాష్ట్రమంతటా రాస్తారోకో కార్యక్రమం జరిగినది. ఈ రెండు కార్యక్రమాలలోను సి.ఐ.టి.యు. సంఘాలు తమ సభ్యులతో పాల్గొన్నది.

సబ్సిడీ బియ్యం రేటును పెంచినందుకు నిరసన తెలుపుతూ, సబ్సిడీ బియ్యం రేట్లైనా తగ్గించండి హోస్టల్ విద్యార్థులకిచ్చే పైఫండునైనా తగు విధంగా పెంచండి అంటూ రాష్ట్రమంతటా విద్యార్థి సంఘాలు నిరసన ప్రదర్శనలు ధర్నాలు నిర్వహించాయి.

ఎ.పి.ఎస్.ఆర్.టి.సి. అంచెలంచెలుగా తన పనులను ప్రైవేటు పరం చేయటాన్ని నిరసిస్తూ స్టాప్ అండ్ వర్కర్స్ పెడరేషన్ ఏలుపుపై రాష్ట్రమంతటా వివిధ కేంద్రాలలో ధర్నాలు నిర్వహించబడినవి. డిపోవర్క్యూషన్లు పనిని ప్రైవేటు మెకానిక్లకు అప్పగించటాన్ని తక్షణం ఆపుచేయాలని పెడరేషన్ డిమాండు చేసింది.

1990లో రాష్ట్రపతి ఆమోదించిన మహిళా కమిషన్ ను నియమించాలని కోరుతూ ఆంధ్రప్రదేశ్ మహిళా సంఘం ఏలుపుననుసరించి వివిధ జిల్లాల్లో స్థానిక కమిటీలు ప్రదర్శనలు జరిపి స్థానిక అధికార్లకు మహజర్లు అందజేశాయి. ప్రధానమంత్రికి పంపవలెనని కోరాయి. ఈ ఆందోళన ఫలించి మహిళా కమిషన్ ఏర్పాటు చేయబడినది.

ట్రేడ్ యూనియన్లతో మాట్లాడండి -

జ్యోతిబాసు

ప్రభుత్వ ఆఫీసుల్లోను, పబ్లిక్ రంగంలోను ఓడ్యోగుల సంఖ్యను తగ్గించటానికి పూనుకునే ముందు ఓడ్యోగుల సంఘాలతో మాట్లాడాలని సి.ఐ.టి.యు ఉపాధ్యక్షుడూ పశ్చిమబెంగాల్ ముఖ్యమంత్రి శ్రీ జ్యోతిబాసు కేంద్రప్రభుత్వాన్ని కోరారు.

రైల్వే, తంటి, తపాలా, రక్షణ ఉడ్యోగుల సభలో కలకత్తాలో ప్రసంగిస్తూ శ్రీ బాసు పై విధంగా కోరారు. సభలో 10 వేలమంది ఉడ్యోగులు పాల్గొన్నారు. ప్రభుత్వ నూతన విధానాలకు అసమ్మతి తెలుపుతూ ర్యాలీలో తీర్మానం ఆమోదించబడినది. ప్రభుత్వం తన నూతన విధానం అమలు జరిపే బట్లయితే ఒక్క టెలికం రంగంలోనే 1.7 లక్షల మంది ఉడ్యోగులు అదనపు పనివారుగా గెంటివేయబడుతారు అని తీర్మానంలో పేర్కొన్నారు.

అంతర్జాతీయ వార్తలు

గని కార్మికుల పోరాటాలు

మొరాకో :

1987 సంవత్సరంలో కుదుర్చుకున్న ఒప్పందాన్ని అమలుచేయాలని, కార్మికుడు చనిపోయినా, లేక డిస్మిస్ చేయబడినా అతనికి రావలసిన బోనసును చెల్లించాలని వెండిగనుల కార్మికులు ఆందోళన చేస్తున్నారు. 1989లో తొలగించిన కార్మికులను తిరిగి పనిలో చేర్చుకోవాలని దేశంలో నున్న ఒకే ఒక బొగ్గుగని కార్మికులు కోరుతూ సమ్మె చేస్తున్నారు. ఫాస్ఫేట్ గని కార్మికులు కూడ జనవరిలో సమ్మెచేశారు.

బొలీవియా :

గనులను ప్రైవేటు పరంచేయరాదని, జీతాలు పెంచాలని గని కార్మికులు ఆందోళన చేస్తున్నారు. రాజధాని నగరానికి యాత్రనడిపారు. పోలీసులు దారిలో అడ్డగించారు. కార్మికుల భార్యలు నిరాహారదీక్షలు జరిపారు. అక్కడకూడ పోలీసులు జోక్యం చేసుకున్నారు. అందుకని గని కార్మికులు జనరల్ సమ్మెకు సిద్ధమవుతున్నారు. వీరికి అంతర్జాతీయ గని కార్మికసంస్థ (IMO) సంఘీభావం తెలిపింది.

చిలీ :

బొగ్గుగనులు చాలకాంబట్టి పనిచేస్తున్నవి. కొత్త పెట్టుబడులు పెట్టి ఆధునికీకరణ చేయాలి. కాని బొగ్గు కంపెనీని ప్రైవేటు పరంచేయటం, క్రీస్మస్ కానుక అన్నట్లు 756 మందికి డిస్మిస్ ల్ తెబర్స్ యివ్వటం జరిగింది.

బల్గేరియా :

పెట్టుబడిదారీ విధానాన్ని చేపట్టిన ప్రస్తుత బల్గేరియా ప్రభుత్వం 1991 డిశంబరులో కొత్తచట్టం పార్లమెంటు చేత ప్యాసుచేయించింది. స్వతంత్ర గనికార్మికసంఘాల ఆస్తులన్నిటినీ ప్రభుత్వ స్వాధీనంచేసుకునేచట్టం అది. అంతర్జాతీయ కార్మిక సంస్థ ఆమోదించిన తీర్మానం 87కు యిది పూర్తిగా విరుద్ధం.

కార్మిక సంఘాల ఆస్తులను కాజేసే యీ చట్టం కార్మిక సంఘాల ఉనికికే ప్రమాదమని, అంతర్జాతీయ గని కార్మిక సంస్థ బల్గేరియా పార్లమెంటు అధ్యక్షునికి నిరసన తెలుపుతూ లేఖ పంపినది.

స్పెయిన్ :

బొగ్గుగని కార్మికులు 18వేల మంది 23 గనుల్లో పని చేస్తున్నారు. ప్రభుత్వానికి కార్మికుల మధ్య వివాదం తలెత్తింది. 1992 ముగిసేలోగా 9 గనులు మూసివేస్తానని 6000 మందిని డిస్మిస్ చేస్తానంటోంది ప్రభుత్వం. అదేమంటే బయటనుంచి దిగుమతి చేసుకుంటే బొగ్గు చౌకగా లభిస్తుందని మంత్రి ప్రకటించాడు.

బ్రిటన్, ఫ్రాన్సు, జర్మనీ ప్రభుత్వాల తమదేశాల్లో బొగ్గు పరిశ్రమకు సబ్సిడీలు కొనసాగిస్తుండగా స్పెయిన్ లో మాత్రం సబ్సిడీలు ఆపివేయాలనటాన్ని కార్మికసంఘాలు వ్యతిరేకించాయి. సమ్మెకు పిలుపు యిచ్చాయి. మంత్రిపథకం ప్రకారం బొగ్గు పరిశ్రమను పునర్వ్యవస్థీకరించటమంటే యితర దేశాల మీద గుత్త పెట్టుబడులమీద స్పెయిన్ ఆధారపడాల్సివస్తుంది.

స్కిమును రద్దయినా చేయి, లేదా పదవికి రాజీనామా నన్నా యివ్వు అని కార్మికసంఘాలు వత్తిడి చేస్తున్నాయి.

అంతర్జాతీయ గనికార్మిక సంస్థ స్పెయిన్ గని కార్మికులకు సంఘీభావం తెలుపుతూ ఒక ప్రతినిధివర్గాన్ని ఆదేశానికి పంపినది.

సమ్మె హక్కును తొలగించవద్దు

ఈమధ్య రాష్ట్ర కార్మిక మంత్రుల సమావేశం న్యూఢిల్లీలో జరిగింది. ప్రధానమంత్రి కోరికమేరకు హాస్పిటల్స్, విద్యాలయాలలో సమ్మెహక్కును తొలగించటానికి కార్మికమంత్రులందరూ అంగీకారం తెల్పినట్లుగా కేంద్రమంత్రి శ్రీ నంగ్మా పత్రికలవారికి చెప్పారు.

ఇది వాస్తవం కాదని పశ్చిమబెంగాలు కార్మికమంత్రి తన వ్యతిరేకతను సమావేశంలోనే వ్యక్తం చేయటం జరిగిందని సి.ఐ.టి.యు స్పష్టం చేసింది.

తరువాయి భాగం 23వ పేజీలో

నలుగురితో నడవాలని రైల్వేకార్మికుల తపన

కేంద్ర ప్రభుత్వం చేపట్టిన నూతన ఆర్థిక, పారిశ్రామిక విధానాలకు వ్యతిరేకంగా దేశమంతటా కార్మికసంఘాలు తలపెట్టిన నవంబరు 29 సమ్మెలో తామూ చేరాలని రైల్వేకార్మికులు ఎంతగానో తపించారు. ఉమ్మడి పుద్యమాలకు దూరంగా వుంటున్నారన్న ఆవవాదు నుండి విముక్తి చెందాలని ఆరాటపడ్డారు.

దీనికితోడు సెప్టెంబరు నెలలో ఢిల్లీలో జరిగిన అన్ని ట్రేడ్ యూనియన్ల సదస్సులో రైల్వే ఉద్యోగుల కాన్వెడరేషన్లో పాటు AIRF నాయకత్వం కూడ పాల్గొన్నది. ప్రభుత్వ విధానాలను తీవ్రంగా ఖండించటంలో ఎవరూ తీసిపోలేదు. ప్రభుత్వ నూతన విధానాలవల్ల కలిగే దుష్ప్రతిఫలాలను ఎలుగెత్తి చాటారు.

అయినా సమ్మెలో పాల్గొనే విషయంలో మాత్రం రైల్వే కార్మిక సంఘాలలో ఏకాభిప్రాయంలేదు. AIRF పిలుపు యిచ్చి పాల్గొంటేమాత్రం సమ్మె జయప్రదమవుతుందనే నమ్మకం కార్మికుల్లో వ్యక్తమైనది. AIRF లోని కొన్ని జోనల్ కమిటీలు తీర్మానాలు చేసి సమ్మెకు అనుకూలంగా ప్రకటన చేయాలని కేంద్ర నాయకత్వాన్ని కోరినవి. అయినా అలాంటి పిలుపు యివ్వబడలేదు.

సమ్మెకు ముందుగా నవంబరు 26, 27, 28 తేదీలలో AIRF 64వ మహాసభ న్యూఢిల్లీలో జరిగింది. 26న బోల్ క్లబ్ వద్ద బ్రహ్మాండమైన ప్రదర్శన నిర్వహించబడినది. ర్యాలీలో 15 వేలమంది పాల్గొన్నారు. లోక్ సభ స్పీకరుకు మహాజరు సమర్పించబడినది. పార్లమెంటు మెంబర్లు పలువురు ర్యాలీనుద్దేశించి ప్రసంగించారు. CITU ప్రధానకార్యదర్శి డాక్టరు పాంథే గూడ ప్రసంగించారు. అనంతరం జరిగిన సభలో కూడ వేలమంది ప్రతినిధులు పాల్గొన్నారు. ప్రభుత్వ విధానాలకు వ్యతిరేకంగా పోరాడాలని సంస్థ నిర్ణయించుకున్నది కదా అయినపుడు సమ్మెలో పాల్గొనే పిలుపు ఎందుకు యివ్వలేదని కొందరు ప్రతినిధులు ప్రశ్నించారు. విమర్శ పెట్టారు.

మహాసభ ఆమోదించిన ప్రధాన తీర్మానంలో 18 కోర్కెలను ప్రస్తావించటం జరిగింది. ప్రభుత్వ విధానాలకు వ్యతిరేకంగా సమ్మె చేయాలని, మే నెలలో సమ్మె బ్యాలిట్ జరపాలని అందుకు అనుబంధ సంఘాలన్నీ సిద్ధంగావాలని మాత్రం పిలుపు యివ్వబడినది.

కాన్వెడరేషన్ (AIREC), చిత్తరంజన్ లోక్ లేబర్ యూనియన్ మొదలగు సంఘాలు విడివిడిగా తమ సంఘాల తరపున వేలసంఖ్యలో కరపత్రాలు విరివిగా పంచాయి. ఆకర్షణీయమైన పోస్టర్లు అంటించారు. విస్తృత ప్రచారం గావించారు. INTUC అనుబంధ జోనల్ సంఘాలు కూడా కొన్ని చోట్ల సమ్మెకు అనుకూలంగా ప్రచారంచేసినవి. ప్రభుత్వపాలనను గట్టిగా వ్యతిరేకించినవి.

సాత్ సెంట్రల్ జోన్లో

సమ్మెకు ముందు రెండు రోజులు కాన్వెడరేషన్ సభ్యులు విరివిగా ప్రచారం చేశారు. సికిందరాబాద్ స్టేషన్ నుండి వినాదాలిస్తూ టెలిఫోన్ భవనం వరకు ప్రదర్శనగావెళ్ళి కేంద్రప్రభుత్వోద్యోగుల సభలో పాల్గొన్నారు. సమ్మె రోజున మౌలానా, లాలగూడ రైల్వే ఏరియా అంతటా నల్లబ్యాడ్జీలు ధరించారు.

ఈస్టరన్ రైల్వేలో యాత్రీ నివాసాన్ని ప్రైవేట్ క్యాంటీన్ కు అమ్మేందుకు జరుగుతున్న కుట్రను ఖండిస్తూ నిరంతరం ఆందోళన సాగుతున్నది.

ఈలాంటి పూర్వరంగంలో చిత్తరంజన్ లో కోవర్కుషేప్ కార్మికులు నూటికి నూరుమంది సమ్మెలో పాల్గొన్నారు.

జనరల్ గా రైల్వే కార్మికులు సమ్మెకు అనుకూలత ప్రదర్శించారు. బ్యాడ్జీలు ధరించి ధర్నాలు, నిరసన ప్రదర్శనలో పాల్గొన్నారు. రైల్వే కార్మికుల మధ్య ఐక్యత ఏర్పడాలని గాఢంగా వాంఛించారు.

కాన్వెడరేషన్ తన మహాసభను మార్చినెలలో కలకత్తాలో జరపాలని నిశ్చయించింది.

ఆల్వీన్ ప్రైవేటీకరణ పరిశ్రమలమంత్రికి (CITU) విన్నపం

హైదరాబాద్ లో ఆల్వీన్ పరిశ్రమను ప్రైవేటు వరం చేయవద్దని రాష్ట్ర ప్రభుత్వమే స్వయంగా నిర్వహణ బాధ్యత వహించి నడపాలని సి.ఐ.టి.యు ప్రతినిధివర్గం రాష్ట్రపరిశ్రమల మంత్రిని కలసి వినతిపత్రం అందచేసింది. సి.ఐ.టి.యు ఆంధ్రప్రదేశ్ కమిటీ ప్రధానకార్యదర్శి శ్రీ నండూరి ప్రసాదరావు, సీటీకెన్సిర్ కార్యదర్శి శ్రీ డి.జి. నరసింహారావులు, మంత్రి శ్రీ రామచంద్రారెడ్డితో చర్చించారు.

ఆల్వీన్ ఓత్పత్తులకు తీవ్ర పోటీ ఎదురవుతోందని, మార్కెటింగ్ శాఖ అసమర్థంగా వుందని, అవినీతి బాగా పెరిగిపోయిందని వివరించారు. ఓత్పత్తి వెంపుకు కార్మికులు సిద్ధంగా వున్నారని, నిర్వహణకు మూలధనాన్ని సమకూర్చాలని కోరారు.

ప్రైవేటు పరంచేయవలసి వస్తే కార్మికులు ఎవరూ ఉద్యోగాలు పోగొట్టుకోరు అని మంత్రి హామీ యిచ్చారు.

భద్రతా నిబంధనల ఉల్లంఘనే గనుల్లో ప్రమాదాలకు కారణం

బొగ్గు కంపెనీల యాజమాన్యాలు భద్రతా నిబంధనలను పారంగా నిర్లక్ష్యంచేసి ఉల్లంఘించటం వల్లనే అనేక ప్రమాదాలు జరుగుతున్నవని, నిబంధనల ప్రకారం పని చేయిస్తే 60 శాతం ప్రమాదాలను నివారించవచ్చునని, బొగ్గుగనుల భద్రతా సమావేశంలో వెల్లడైంది. 1991 డిశంబరు 7న ఇంధనమంత్రి శ్రీ పి.వి. సంగ్మా అధ్యక్షతన జరిగిన స్టాండింగ్ కమిటీ సమావేశంలో అనేక విషయాలు వెలుగులోకి వచ్చాయి.

సమావేశంలో అందజేసిన సమాచారం ప్రకారం -

- 1985 సంవత్సరంలో 158 ప్రమాదాల్లో 185 మంది చనిపోయారు.
- 1990 సంవత్సరంలో 153 ప్రమాదాల్లో 168 మంది చనిపోయారు.

ఓపెన్ కాస్టు గనుల్లో -

1982లో 14 మంది చనిపోగా

1990లో 25 మంది చనిపోయారు. అదే గవి ప్రైవేట్ లో

1982లో 21 మంది చనిపోగా

1990లో 41 మంది చనిపోయారు.

బొగ్గు దగాయించిన తర్వాత కోల్ ఫేస్ నుండి 10 మీటర్ల వరకు పైకప్పు పరీక్షించి డ్రెస్సింగు చేసిన తర్వాతనే బొగ్గు నింపేవారిని లోనికి అనుమతిస్తే 60 శాతం ప్రమాదాలను నివారించవచ్చునని, బొగ్గుదగాయించిన ప్రతిపారి పై కప్పును పరీక్షించి సురక్షితం చేయటం చట్టబద్ధమైన విధి అని డైరెక్టర్ జనరల్ ఆఫ్ మైన్స్ అన్నారు. ప్రతి ఆరునెలలకు ఒకసారి భద్రతా సమావేశం జరపాలని అంగీకరించినా 2 సంవత్సరాలుగా అలాంటి సమావేశం ఏర్పాటు చేయలేదు. కార్మికమంత్రిత్వశాఖ ఈ విషయం నిర్లక్ష్యం చేసిన ఫలితంగానే యిలా జరిగింది. ఉన్నత స్థాయిలోనే యంతటి నిర్లక్ష్యం ప్రదర్శిస్తుంటే యిక స్థానిక కమిటీల సంగతి చెప్పేదేముంది. పిల్ లెవల్ కమిటీలు పేరుకు మాత్రమే కాగితాలపైన వున్నవి.

సి.ఐ.టి.యు. ప్రధాన కార్యదర్శి డాక్టరు ఎం.కె. పాంథే చర్చలో పాల్గొంటూ యాజమాన్యాలు నిబంధనలను పాటించటంలేదన్నారు. నిబంధనలను పూర్తిగా సవరించి కొత్తవాటిని రూపొందించాలన్నారు. కార్మికులకు అర్థమయే భాషలో వ్రాయాలన్నారు. భద్రత విషయం సాకల్యంగా చర్చించేందుకు ఒక మహాసభ జరపాలని సూచించారు.

ఇప్పుడున్న నిబంధనల ప్రకారం సీనియర్ అధికారులనే ప్రమాదాలకు బాధ్యులుగా పరిగణిస్తున్నారని అలా జరగకుండా నిబంధనలను సవరించాలని CIL చైర్మన్ సూచించారు.

CITU, INTUC ప్రతినిధులు ఆ సూచనను తిరస్కరించారు. భద్రతా నిబంధనల ఉల్లంఘనకు సీనియర్ అధికారులనే బాధ్యులుగా చేయాలన్నారు. HMS ప్రతినిధి కూడ యిదే అభిప్రాయం వెలిబుచ్చారు. SECL యాజమాన్యాన్ని తప్పుపట్టారు.

1989 నవంబరు 13న మహబీర్ కాలరీలో ప్రమాదం జరిగితే యంతవరకూ దానిపై వివేదిక తయారు కాలేదని డాక్టరు పాంథే చెప్పారు. విచారణ కమిటీ వేసిన ఫలితమేమిటని ప్రశ్నించారు. భద్రత విషయంలో యిస్తున్న ట్రైనింగ్ లోపభూయిష్టంగా వుందని CITU, INTUC ప్రతినిధులు అన్నారు. ట్రైనింగ్ కు కొత్త సిలబస్ తయారు చేయాలన్నారు.

ప్రమాదం జరిగిన సందర్భాల్లో నిజాన్ని బయట పెట్టేదానికి బదులు కప్పపుచ్చే యత్నాలు జరుగుతున్నాయని నేరం చేసిన అధికారులను రక్షించే ప్రయత్నం జరుగుతోందని శ్రీ పాంథే ఆరోపించారు.

రాణిగండ్ గనుల ప్రాంతంలో భూమి కుంగిపోతున్నదని ప్రజలు ప్రాణాలు అరచేతిలో పెట్టుకుని బ్రతుకుతున్నారని CITU ప్రతినిధులు చెప్పారు. ఈ సంగతి చూచుకోవల్సింది రాష్ట్ర ప్రభుత్వం అంటూ కేంద్రం చేతులు దులుపుకుంటున్నదని కేంద్ర, రాష్ట్ర ప్రభుత్వాల ప్రతినిధులతోను, CIL మేనేజిమెంటూ, ట్రేడ్ యూనియన్ల ప్రతినిధులతోను, సాంకేతిక నిపుణులతోను ఒక సమావేశం తక్షణం జరిపి తగు చర్యలు తీసుకోవాలని కోరారు.

తరువాతి సమావేశం ఖచ్చితంగా 6 నెలల్లో జరపాలని నిర్ణయించబడింది.

ఖాయిలా పరిశ్రమలు మూయరాదు

ట్రేడ్ యూనియన్ల ఏకాభిప్రాయం

ప్రభుత్వరంగ ఖాయిలా పరిశ్రమలను కార్మిక సాఫ్టేబిలిటీకు అప్పగించటానికి, పేరుకు పోయిన వాటి నష్టాలను మాఫీ చేయటానికి కేంద్ర ప్రభుత్వం అంగీకరించింది. జనవరి 20వ తేదీన న్యూఢిల్లీలో జరిగిన త్రైపాక్షిక సమావేశంలో ఆర్థికమంత్రి శ్రీ మన్మోహన్ సింగ్ పై ప్రకటన చేశారు.

ఖాయిలా పరిశ్రమలను మూసివేయరాదని, కార్మిక సంఘాలతో సంప్రతించకుండా ఏలాంటి నిర్ణయం చేయరాదని ట్రేడ్ యూనియన్లు ప్రభుత్వానికి చెప్పుతూ వచ్చాయి.

ఖాయిలా పరిశ్రమలకు పేరుకు పోయిన నష్టాలను పూర్తిగా రద్దు చేసి కార్మిక సహకార సంఘాలకు అప్పగించాలని సి.ఐ.టి.యు కార్యదర్శి డాక్టరు ఎం.కె. పాంథే సూచించారు. దీనికి ఆర్థికమంత్రి ఆమోదం తెలిపారు.

ఖాయిలా పరిశ్రమల స్థితిగతులను పరిశీలించేందుకు ఏర్పరచిన త్రైపాక్షిక కమిటీ ఆరు నెల కమిటీలను ఏర్పాటు చేసింది. ఈ నెల కమిటీల అభిప్రాయాలను త్రైపాక్షిక కమిటీకి మాత్రమే నివేదించాలని BIFR కు పంపకూడదని నిర్ణయించబడినది.

తరువాతి భాగం 23వ పేజీలో

ఇ.సి.ఐ.ఎల్ లెస్ట్ ఫ్రంటు గెలుపు

హైదరాబాద్ లోని ఇ.సి.ఐ.ఎల్. యూనియన్ ఎన్నికలు 21-1-92న జరిగినవి. రెండు ప్యానల్స్ మీద జరిగిన ఎన్నికలలో ఫలితాలు ఈ క్రింది విధంగా వున్నవి.

మొత్తం ఓట్లు : 4383 పోలైన ఓట్లు : 3686

గెలిచిన అభ్యర్థులు

ఓడిన అభ్యర్థులు

		ఓట్లు		ఓట్లు
అభ్యర్థులు :	శ్రీ బోసు (AITUC)	1861	శ్రీ కె.కె. మూర్తి	1729
ఉపాభ్యర్థులు :	శ్రీ ఆదినారాయణ (CITU)	1984	శ్రీ యస్. అంజురెడ్డి (INTUC)	1637
ఉపాభ్యర్థులు :	శ్రీ నరసింగరావు (CCTN)	1772	శ్రీ ఆర్.ఎస్. నారాయణ (AITUC)	1637
ఉపాభ్యర్థులు :	శ్రీ కె. పాండు (AITUC)	1710	శ్రీ యల్.బి. రాజు (BMS)	1487
కార్యదర్శి :	శ్రీ యస్. నరసింహారెడ్డి (CITU)	1921	శ్రీ ఎ. రవీంద్రనాథ్ (BMS)	1659
జాయింట్ కార్యదర్శి :	శ్రీ పి. రవీంద్రనాథ్ (CITU)	1890	శ్రీ యాదగిరి (CITU)	1704
జాయింట్ కార్యదర్శి :	యస్. ప్రభాకరరావు (TNTUC)	1884	శ్రీ జంగారెడ్డి (INTUC)	1589
జాయింట్ కార్యదర్శి :	యం. సుధాకర్ (BMS)	1753	శ్రీ చక్రపాణి (BMS)	1482
కోశాధికారి :	శ్రీ యాదవరెడ్డి (CCTN)	1919	శ్రీ ఎన్.ఎస్. కుమారన్ (AITUC)	1644

పారిశ్రామిక వినిమయ ధరలసూచీ [1982 - 100 పాయింట్లు పునాదిపై]

	1991 నవంబరు	1991 డిశంబరు	1960-100 లింకింగ్ ప్లాక్
ఆరిండియా	225	-	4.93
గూడూరు	218	226	4.33
గుంటూరు	224	226	5.60
హైదరాబాద్	216	215	5.23
విశాఖ	222	222	-
వరంగల్	222	218	-
కొత్తగూడెం	235	229	-

రాష్ట్ర సీరీస్

విజయనగరం	209	208
రాజమండ్రి	224	222
విజయవాడ	225	224
ఆదోని	244	242
ఎన్.ఎస్.బి.	224	224
ఎం.జి.బి	214	213

బొగ్గు కార్మికుల్లో అక్షర కేంద్రాలు

ఇల్లెందు, జనవరి 2న ఖమ్మం జిల్లాను పూర్తి అక్షరాస్యత జిల్లాగా చేయాలన్న లక్ష్యంలో భాగంగా బొగ్గుగని కార్మికుల్లో పలు విద్యాబోధన కేంద్రాలు ప్రారంభమైనాయి.

ఇల్లెందు కాలరీసు జె.కె. 5 బంక్ లైన్ కార్మికులు ఇందులో ముందున్నారు.

మూడువేలమంది కార్మికులు రెండు బావులందు పనిచేస్తున్నారు. ఎక్కువ మంది నిరక్షరాస్యులైనందువలన డ్యూటీలవద్దనే వయోజన కేంద్రాలు ఏర్పాటు చేసి విద్యాబోధన జరుగుతుంది.

ఉదయం, సాయంత్రం, రాత్రి సమయాలందు - డ్యూటీలకు హాజరయ్యే ఒక గంట ముందు బావులవద్ద విశ్రాంతి వోల్పునందు

ఈ కేంద్రాలు పనిచేస్తున్నాయి.

కార్మికులు 1992 సంవత్సరం మార్చినెల చివరి వరకు చదువు నేర్చుకొని ఆనెల జీతాన్ని సంతకాలు పెట్టి తీసుకోవాలన్న టార్గెట్ తో కార్మికులు, యాజమాన్యం, స్వచ్ఛంద కార్యకర్తలు అంకిత భావంతో రాత్రింబగలు పనిచేస్తున్నారు.

ఫిల్లర్స్ కార్మికులు వయోజన కేంద్రాలందు నేర్చుకున్న తర్వాత భూగర్భంలో కూడ డ్యూటీలో అక్షరాలు దిద్దుతున్నారు. స్వాతంత్ర్యం వచ్చిన తర్వాత ఇంత మంచి కార్యక్రమం పట్టుదలతో జరుగుతున్నందుకు, కార్మికులు ఉత్సాహంగా నేర్చుకుంటున్నారు.

వార్తాపత్రికల రిజిస్ట్రేషన్

“కార్మికలోకం” పత్రిక యాజమాన్యం, ఇతర వివరాల స్టేట్ మెంట్

IV వ ఫారం

- | | | |
|-----------------------|---|--|
| 1. ప్రచురణ స్థలం | : | హైదరాబాద్ |
| 2. పత్రిక ప్రచురణకాలం | : | మాసపత్రిక |
| 3. ముద్రాపకుని పేరు | : | నండూరి ప్రసాదరావు
భారతీయుడు
1-1-60/4, ఇస్కాన్ మాన్షన్స్ |
| 4. ప్రచురణకర్త పేరు | : | నండూరి ప్రసాదరావు
భారతీయుడు, పై చిరునామానే |
| 5. సంపాదకుని పేరు | : | నండూరి ప్రసాదరావు
భారతీయుడు, పై చిరునామానే |
| 6. యాజమాన్య వివరాలు | : | పత్రిక ఆస్తులన్నీ సి.ఐ.టి.యు. ఆంధ్రప్రదేశ్ కమిటీకి
చెందినవి. నండూరి ప్రసాదరావు అను నేను పైన
ప్రకటించిన వివరములన్నీ యదార్థమని నమ్మి పేర్కొన్నాను. |

సంతకు

నండూరి ప్రసాదరావు, ప్రచురణకర్త

హైదరాబాద్

1-3-1992

సి.ఐ.టి.యు కేంద్రం ప్రకటనలు

* బీహారు రాష్ట్రం బారా గ్రామంలో 40 మందిని మూకుమ్మడిగా నరికి చంపటం పట్ల సి.ఐ.టి.యు. తీవ్ర ఆందోళన వెలిబుచ్చింది. ఇంతకుముందు కూడ ఈ రాష్ట్రంలో యిలాంటి హోరకలి జరిగింది. ఈ హత్యాకాండ వెనుక వివిధ కులాల మధ్య భూసంబంధమైన తగాదాలే ప్రధాన కారణంగా కనిపిస్తుంది.

కాబట్టి యిలాంటి హంతక దాడులను అరికట్టాలంటే తక్షణ ప్రాధాన్యతగా భూసంస్కరణలు అమలు చేయాలని సి.ఐ.టి.యు భావించింది. కేంద్ర రాష్ట్ర ప్రభుత్వాలు కలిపి భూసంస్కరణలు అమలుచేయటంతోపాటుగా నేరస్థులను పట్టి కఠినంగా శిక్షించాలని కోరింది.

18వ పేజీ తరువాయి భాగం

సమ్మెహక్కు వున్నంతమాత్రాన ఉద్యోగులు విచక్షణా రహితంగా ఉపయోగిస్తారనటం సరికాదని ఆ హక్కును రద్దు చేయటాన్ని సి.ఐ.టి.యు తీవ్రంగా ప్రతిఘటిస్తుందని కార్యదర్శి శ్రీ పాంథే ప్రకటించారు.

అంతేకాదు 1988లోనే ఆనాటి ప్రభుత్వం సమ్మెహక్కును

తొలగించాలని ప్రయత్నిస్తే ట్రేడ్ యూనియన్లన్ని వ్యతిరేకించాయి. రామానుజం కమిటీకూడ సమ్మెహక్కుపై దాడిని వ్యతిరేకించింది.

అయినా ఇప్పటి కేంద్ర ప్రభుత్వం సమ్మె హక్కును తొలగిస్తూ ఐ.డి. యాక్టును సవరించబోతున్నట్లు ప్రతికలవార్తలనుబట్టి తెలుస్తున్నది. ముందుగా ట్రేడ్ యూనియన్లను సంప్రదించకుండానే చట్టంలో యిలాంటి ముఖ్యమైన సవరణను తే బూనటం విచారకరం. కార్మికమంత్రుల సమావేశాన్ని ఉపయోగించుకుని యిలాంటి ప్రయత్నం చేయటం మరీ హోరం.

అందుకే ప్రభుత్వం తన యత్నాలను విరమించాలని సి.ఐ.టి.యు కోరుతున్నది. ట్రేడ్ యూనియన్లను సంప్రదించకుండా పారిశ్రామిక సంబంధాల విధానంలో ఎలాంటి

20వ పేజీ తరువాయి భాగం

కార్మికులను తొలగించేందుకు ఉపగమన నిధిగా 200 కోట్లు ఏర్పాటు చేయటాన్ని ట్రేడ్ యూనియన్లు ఏకగ్రీవంగా తిరస్కరించాయి. రిట్రెంచ్మెంటుకు ఒప్పుకునేది లేదు అని కుండబద్దలు కొట్టినట్లు చెప్పాయి.

సమావేశంలో INTUC, AITUC, CITU, HMS, BMS, NLO, UTUC (LS) సంస్థలు కార్మికుల తరపున, CLE, AIMO లు యజమానుల తరపున పాల్గొన్నవి.



ఇల్లెందు జె.కె. 5 ఇంక్ లైన్ తో పలకలు పట్టిన కార్మికులు, అక్షరాలు ప్రారంభిస్తున్న ఓవర్ మేన్ జి. కేశవులు, సి.ఐ.టి.యు. నాయకులు లక్ష్మణసింగ్ - బండి రాజయ్యలు.



— “ధర్నా”కు ప్రదర్శనగా వెళ్తున్న కార్మికులు

KLVO 1A 245

ఆకలి చావులకు దారితీస్తున్న నేత కార్మికుల వెతలు

ఆంధ్రప్రదేశ్ రాష్ట్రంలో 5 లక్షల 29 వేల మగ్గుల మీద ఆధారపడి 25 లక్షల మంది జీవిస్తున్నారు. ఉప ఉత్పత్తులమీద మరో 5 లక్షల మంది బ్రతుకుతున్నారు.

చేనేత కార్మికులను ఆదుకోవటానికి కేంద్ర ప్రభుత్వం 22 రకాల ఉత్పత్తులను రిజర్వు చేసింది. ఈ రకాలను పవర్ లూలు కాని, మిల్లులు కాని ఉత్పత్తి చేయరాదని ఆంక్షలు విధించింది.

మిల్లు యజమానులు ప్రభుత్వ ఆర్డరును కోర్టుల్లో సవాలు చేశారు. సుప్రీం కోర్టు వరకు లాగారు. ఈ కేసు సంవత్సరాల తరబడి కోర్టులో నానుతోంది.

కేసు కోర్టులో వుండగానే కేంద్ర ప్రభుత్వం నేతకార్మికుల స్థితిగతులను పరిశీలించి సూచనలు యివ్వటానికి సబ్ కమిటీని నియమించింది. ఆ కమిటీ 1987 లో తన సిఫారసులు అందచేసింది. ఈ సిఫారసులపై కేంద్రం ఏ చర్య తీసుకోలేదు.

కేసు కోర్టు లిటేగేషన్ లో వుంది. కోర్టు బయట ప్రభుత్వం పరిష్కారం చేయదు. ఫలితం నేత కార్మికులకు జీవనోపాధి లేకపోవడం, ఆకలిచావులకు కార్మికులు బలికావటం నిత్యం ప్రతికలు మోసే వార్తలు.

నేత కార్మికుల సంఘాలు చేసిన ఆందోళనలు రాజధానికి జరిపిన యాత్రలు, మంత్రివర్గానికి అందించిన విజ్ఞాపనలు చెవిటి వానిముందు శంఖు ఊదినట్లుగా వుంది. చనిపోయిన కార్మికుల కుటుంబాలకు నామమాత్రం ముట్టచెప్పినంతమాత్రాన సమస్య పరిష్కారం కాలేదు. ఆకలి చావుల సంఖ్య పెరుగుతూనేవుంది.

వందకు పైగా దాటింది. ఇవి ఆకలి చావులు కాకపోతే నేత కార్మికులే యింతగా ఎందుకు, చనిపోతున్నారో ప్రభుత్వం వివరణ యివ్వాలి !

“కార్మిక లోకం” పెరుగుదల

ప్రకాశం 12

నల్గొండ 5

ఖమ్మం 15


బడాయి కబుర్లు !

దేశవ్యాప్తంగా నున్న మిగులు భూమిని మార్చి 31వ తేదీలోగా భూమిలేని పేదలకు పంపిణీ చేయడం జరుగుతుంది.

- కేంద్ర గ్రామీణాభివృద్ధి శాఖ మంత్రి శ్రీ జి. వెంకటస్వామి.

అధికారంలోకి వచ్చిన 100 రోజుల్లో ధరలు తగ్గించినట్లు గానేనా ? స్వామి ఎందుకొచ్చిన బడాయి కబుర్లు !

ADDRESS



కాంగ్రెసు పాలనలో నేత కార్మికుల ఆకలి చావులు తాజా స్కోరు 100



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	KLVO 1A 245
పుస్తకం పేరు	కౌటిల్యుని
తారీఖు	24-8-2023
ముందు అట్ట	NO
వెనుక అట్ట	NO
మొత్తం పేజీలు	25
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Moulika
పేజీలు విడదీసినది	Moulika
స్కాన్ చేసినది	Moulika
పరిశ్చ చేసినది	MANASA
పేజీలు పరిశూనినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	9002